

IL-MALTI



QARI LI TOHROĠ

DIĊEMBRU

L-AKKADEMJA TAL-MALTI

1964

MONUMENTI F'GONNA PUBBLICI

Kull min żar l-ibliet ta' barra minn Malta, fost hwejjeg oħra li jolqtu l-għajn u l-moħħ, bħalma huma mużejjiet, libreriġi, knejjes, eċċ., iktarx li ma' dawn żar xi gonna pubbliċi fejn tgħaxxaq bil-monumenti sbieħ u artistiċi, li jfakkru f'xi nies kbar ta' dak il-pajjiż—fost dawn ġenji tal-arti u tax-xjenza, ta' patrijottizmu, u kwalitajiet oħra li fihom iċ-ċittadin ta' dak il-monument kien magħruf u baqa' mfakkar fost in-nies ta' dak il-pajjiż.

Aħna hawn Malta fil-ftit gonna li għandna ma nistgħux ngħidu li bqajna lura għal kollox f'dak li hu spirtu patrijottiku għal dawk in-nies li b'xi mod f'ħajjithom kien jisthoqqilhom li nwaqqfulhom xi tifkira bħala xhieda ta' għożża li tibqa' fostna u fost il-ġenerazzjonijiet ta' warajna. Iżda din il-għożża aktarx insibuha fostna mfakkra fi ġnien ieħor, f'dak il-ġnien miżgħud bi slaleb 'l hawn u 'l hinn fejn insibu monumenti oħra u rħamiet b'iskrizzjonijiet oħra li jfakkruna fl-għeżież tagħna li telquna għal dejjem biex fin-niket tal-firda tagħhom mid-dinja u minn darna nibqgħu niftakruhom fit-talb tagħna għall-mistrieħ ta' ruħhom.

Dawn ix-xorta ta' monumenti wkoll, skond il-kliem tal-poeta Foscolo, jiġi li jqajmu f'demmna l-fjama li thegġigña biex f'ħajjitna nagħmlu l-ġid lil għajrna u lil art twelidna u nzejnu isimha bix-xogħol tagħna f'ħajjitna bħal ta' dawk li l-għadam tagħhom jinsab taħt dawk il-monumenti—oqbra li jbierku u jsebbħu l-art li leqgħethom:

A egregie cose il forte animo accendono

L'urne de' forti..... e bella

E santa fanno al peregrin la terra

Che le ricetta.....

Barra milli f'Gonna Pubbliċi u f'ċimiterji, insibu mwaqqfa tifkriet monumentali f'postijiet oħra, bħal f'xi pjazez, jew ukoll f'postijiet fejn tkun indifnet il-persuna li jkun jisthoqqilha xi tifkira ta' monument jew lapida kommemorativa li tfakkar dak il-mejjet bil-merti tiegħu ta' matul ħajtu. Hawn Malta nsibu li l-Forti Sant'Jermu serva

ta' qabar u monument fl-istess ħin, b'lapida k commemorativa li tfakkar il-Ġeneral Ralph Abercrombie (1801) li kien miet fil-kamp tal-battalja fl-Eġittu kontra l-Franċiżi. Il-bastjun ta' Sant'Jermu serva wkoll bħala qabar ta' Sir Alexander Ball, Kummissarju Ċivili u Gvernatur f'Malta (1802-1809). Izda barra l-lapida bil-Latin li tgħatti l-qabar tiegħu fis-Sur ta' Sant'Jermu, il-Maltin, b'kontribuzzjoni pubblika, waqqfulu monument isbaħ fil-ġnien tal-Barrakka t'Isfel li thares lejn il-Port—monument fuq id-disinn tat-Tempju ta' Tezew f'Atene magħmul mill-arkitett G. Pullicino, bi skultura ta' Ċensu Dimech u b'iskrizzjoni bil-Latin ta' Don Giuseppe Zammit li tqiegħdet fl-1884 meta l-monument, wara li tmermer, kien reġa' ggedded.

Fil-bidu tal-Gvern Ingliż f'Malta, il-Ġnien tal-Barrakka ta' Fuq, u l-iktar fi żmien Maitland (1813-1824), kien beda jservi biex fih jitwaqqfu xi monumenti, kif ukoll biex mal-ħitan ta' l-arkati tiegħu jitwaħħlu lapidi ta' l-irħam li fuqhom, b'ittri minquxin, jinqara l-isem u l-merti ta' nies li servew fil-flotta jew armata Ingliża, fil-battalji tal-baħar, jew artijiet barranija, u mietu waqt is-servizz tagħhom militari jew navali.

Hawnhekk l-ewwel ma tolqot l-għajn ta' min ikun qed iżur dak il-ġnien huwa l-monument ta' Sir Thomas Maitland stess midfun innaha tal-lemin inti hu dieħel il-ġnien. Maż-żmien dak il-ġnien beda jimtela b'monumenti ta' nies oħra sew Ingliżi kemm Maltin magħrufin għall-ħidma tagħhom patrijottika, ċivili, militari jew navali.

Fost xi monumenti oħra, ta' min isemmi l-istatwa ta' Dr. Giuseppe Nicola Zammit, li kien Segretarju ta' Malta fil-bidu tas-seklu Dsatax u Mħallef tal-Qrati Superjuri ta' Malta. Kien b'ħiltu li twaqqfet hawn Malta l-"Order of St. Michael and St. George" li tagħha hu stess kien dekorat bit-titlu ta' "Knight Commander" fl-1818. Il-monument tiegħu kien twaqqaf bit-tħabrik tal-Gvernatur Maitland b'nefqa mill-fondi tal-Gvern fl-1824.

F'genb wieħed ta' nofs il-ġnien jidher il-monument ta' persunaġġ Malti, Lord Strickland, li għax mill-1861 sa l-1940, u li hu magħruf għall-ħidma tiegħu qawwija biex ikabbar l-istat ta' Malta fl-Imperu Ingliż. L-istatwa tiegħu hija xogħol ta' l-iskultur Malti Sciortino. Ma' dak il-monument, għalkemm mhux persunaġġ Malti, joqgħod tajjeb il-bust ta' Sir Winston Spencer Churchill, magħmul mill-iskultur Malti Vincent Apap, li nsibuh ukoll imwaqqaf f'dan il-ġnien—bust li kien ingħata lilu mill-poplu ta' Malta f'Awissu ta' l-1955, bħala sinjal

ta' apprezzament tal-ħidma tiegħu qalbiena fl-aħħar gwerra, filwaqt li kien Prim Ministru jmessi bl-akbar dehen id-destini tal-Forzi Militari, Navali u tal-Ajru, b'rebħa tal-Forzi Armati kontra l-Għadu. Dan il-bust bix-xewqa ta' Sir Winston Churchill stess tqiegħed f'dan il-ġnien li fuqu għaddew ukoll l-irwiefen tal-Gwerra u ħallewlu xi ġrieħi tagħha, u għalhekk jorbtu tajjeb mat-tifkira tar-Rebbieħ tal-Gwerra l-Kbira f'dan il-Ġnien.

F'dan il-ġnien jinsabu wkoll xi rħamiet imwaħħlin mal-ħitan ta' l-arkati b'xi ismijiet li jfakkru f'xi persunaġġi magħrufin fl-Istorja għall-ħidma tagħhom għall-ġid u ġieh ta' Malta u tar-Reliġjon, fost dawn, irħama, miktuba bil-Malti, li tfakkar fl-Isqof Franġisk Saverju Ċaruana f'għeluq il-mitt sena minn mewtu; irħama oħra, fuq naħa tal-loġoġ li jħarsu lejn il-Port, tfakkar ix-xena imponenti ta' meta l-Kardinal Domenico Ferrata, Delegat Appostoliku, minn fejn tqiegħdet l-irħama, bierek il-baħar bil-Barka Sagramentali fil-Kungress Ewkaristiku Internazzjonali ta' l-1913.

F'waħda mill-irħamiet naqraw it-tifkira ta' dawk is-soldati Inġliżi tad-Dorsetshire Regiment li mietu taħt in-nar tal-għadu fl-aħħar gwerra. L-irħama mwaqqfa minn sħabhom fid-29 ta' Jannar, 1950. Irħama oħra li kienet tkissret, iżda gġeddet m'ilux, bil-figura ta' sfinġi fuqha, hija dik tal-Kaptan Rinaldo Sciberras tal-80th Foot Regiment (il-lum is-South Straffordshire Reg.) maqtul f'taqbida ħarxa matul il-Battalja ta' Forozeshah.

Fil-Ġnien ta' Hastings fuq il-Bastjun ta' San Ġwann jinsab il-monument fejn hu midfun il-Gvernatur Francis Rawdon Markiż ta' Hastings. Dan il-monument, għamla ta' tużell fuq erba' kolonni, taħtu l-figura tal-mejjet Lord Hastings, b'iskrizzjoni bl-Inġliż mad-dahar tal-monument, twaqqaf minn ħbieb il-Gvernatur, flok id-daqsxejn ta' qabar li kien hemm qabel b'għatu tar-rħam bla ebda iskrizzjoni. F'tarf il-ġnien għad hemm il-baži tal-monument tal-Gvernatur Sir Frederick Cavendish Ponsonby (1783-1837). Il-monument kien għamla ta' kolonna għolja mas-70 pied, b'iskrizzjon bil-Latin. Fl-1864 kienet tajritha sajjetta. Il-lum ma tidhirx ħlief il-baži tagħha.

Kien iġhaqqad sewwa s-sensiela tal-monumenti ta' nies kbar tal-Forzi Militari u Navali f'Malta, fil-bidu tas-seklu li għadda, il-monument ta' Villetes, il-Ġeneral ta' Ball, li sal-1912, kien għadu jidher fil-ġnien tal-Argotti—monument li kienet waqqfitlu oħtu fl-1812, u li milli jidher, kien inħatt għal xi raġuni jew oħra. Taħtu, kif jaħsbu,

kien hemm, u iktarx għad hemm, il-għadam ta' Villettes li kien għoġbu jindifen f'dak il-ġnien li hu kien tant jedha fih u żejjen b'siġar u pjanti ornamentali.

Il-ġnien li fih nistgħu ngħidu li hemm miġburin il-monumenti ta' nies Maltin magħrufin fl-Istorja għall-merti tagħhom professjonali, amministrativi, politiċi u umanitarji huwa l-Ġnien tal-Mall, il-Furjana. Fih naraw il-bust tal-magħruf Tabib Luigi Pisani, li miet fl-1865, tal-Markiż V. Bugeja, li miet fl-1890, ta' Sir Adrian Dingli, President tal-Qrati Superjuri u Ġurista mill-kbar, li miet fl-1900, tal-Markiż Scicluna, li miet fl-1907. Ma' dawn dan l-aħħar twaqqfu wkoll il-bust ta' G.N. Papaffi, il-Benefattur ta' l-Emigranti, u ta' Sir Ugo Mifsud, wieħed mill-ewwel kapijiet tal-Partit Nazzjonalista fi żmien il-Kostituzzjoni ta' l-1921, li miet, fil-bidu tal-Gwerra l-Kbira (1939-45), jiġġieled għall-ġieh tas-Sudditi Maltin taħt il-Kuruna Inqliża.

*

* *

Minn dak li s'issa rajna jidher li l-iktar monumenti li twaqqfu kienu fi żmien il-bidu tal-Gvern Inqliż, u l-iktar għal nies barranin, u waħdjet 'l hawn u 'l hinn għal xi Maltin meta dawn setgħu jkollhom l-isbaħ tiffkira monumentali għall-merti tagħhom sew letterarji kemm professjonali.

Il-lum jekk nagħtu ħarsa lura ma nistgħux ma nħammrux wiċċna flok il-ġenerazzjoni ta' qabilna għax mal-ħafna monumenti li twaqqfu għal nies barranin, wisq ftit li twaqqfu għal nies Maltin li f'dik l-istess epoka setgħu kellhom xi monument li jfakkar xogħolhom li jagħmel ġieh lid-demmi Malti u lill-Gżira. Kien jixraq li ma' dawk il-waħdjet ta' monumenti li twaqqfu għal xi nies Maltin fis-seklu li għadda u l-bidu ta' dan jiżdiedu oħrajn, fosthom nistgħu nsemmu lil Dott. Giuseppe Zammit, li kien l-ewwel Direttur tal-Ġnien Botaniku fil-Foss ta' Sant'Jermu, lil Dr. G.F. Bonamico, lill-Professur Stefano Zerafa, lil Dun Mikiel Xerri, u fost nies li kellhom sehem kbir fil-pulitka ta' Malta mis-seklu li għadda sal-lum, lil Sigismondo Savona, lil Sir Filippo Sceberras, lil Ġorġ Metrovitch, u oħrajn.

Mill-banda l-oħra monumenti li s'issa, rajna fil-ġonna pubbliċi għal xi ċittadini Maltini huma ta' nies li fl-Istorja ta' pajjiżna ssemmew għall-merti professjonali, filantropiċi, politiċi, iżda mhux għall-merti oħra li għandhom il-valur tagħhom fil-ġieh u l-prestiġju nazzjonali,

jigifieri mert letterarji li fl-istess persuna jigu li jisbqu lill-merti oħra professionali, bħalma nsibu fit-tabib Bonamico, li kien lingwista u letterat, Stefano Zerafa u Nikola Zammit, li, barra mill-kwalitajiet professionali tagħhom ta' tobbja, kellhom ukoll xi kwalitajiet oħra li fi-hom urew l-akbar ħila, fil-wieħed bħala naturalista u fl-ieħor bħala bniedem letterat u arkitekt.

Il-monument li m'ilu xejn twaqqaf lil De Soldanis mis-Socjetà Storika ta' Ghawdex fetah triq għat-tifkira nazzjonali ta' nies letterati li bil-kitba taqħhom sfaw ta' eid għall-progress tal-letteratura tal-Pajjiż. Il-Pajjiż li jibaa' ma jaqrafx il-valur spiritwali ta' monument lil ċittadin li bil-kitba tiegħu għamel il-oid, kabbar u żejjen isem art twelidu, għandu jitaies bħala pajjiż nieqes mis-sens tal-proporzion fil-valuri spiritwali bħalma s'issa wera ruħu fil-ftit monumenti li s'issa twaqqafu u li m'humieq biżżejjed biex jissimbolleggaw il-wirt tal-intelligentia Maltija.

A. CREMONA.



BANDIERA MALTIJA

Ta' KARMENU ELLUL GALEA

Waqt it-tluq tagħha f'nofs il-lejl ta' hejn il-Hadd u t-Tnejn, 20-21 ta' Settembru, 1964.

Ma' nofs il-leil fis-skiet ta' l-akbar folla
Raitek setgħana f'nofs il-misrah tagħna
Tifrex gwenhaik bħal omm fuq l-ulied kollha
U tgħid lill-għnus: Jien issa wkoll suvrana!

Kemm dhert sabiħa f'dawk id-dwal u d-dija
B'għajnejn kulhadd imsammra fuq ilwienek,
Titlajja f'moħħhom il-għrajjet mghoddija
Li nbnew bix-xogħol, bid-dmugħ u d-demem ta' wliedek.

Bandiera ħelwa! —għelm ta' mħabba u sliema—
Twemmin li xxettel shiħ f'għerug iż-żmien!
Il-lum riħek f'idejk, ma thossx indiemā
Li wrejtna t-triq tal-ħaq u tal-ħelsien!

Tislima ntuk mill-qlub mixgħula mħabba
U nbusu lwienuk sbieħ minn ħadd imtabbagħa.

IL-HARES TAD-DAR TAGHNA

Ta' TARCISIO L. XERRI

Il-hares jeżisti? Kieku kelli ngħid iva, mur ara kemm kont insib min iġhidli li din tal-hares mhix ħlief ħrafa li biha jbeżżgħu lit-ťfal żgħar biex joqogħdu kwiet. Iġhiduli li jien wiehed minn dawk li kienu mietu qabel, li mohħi mimli bin-nuħħala, li għadni naħsibha kif kienu jaħsbuha bużnannieti, u jagħtuni ħafna titli oħra li tagħhom niżżihom ħajr minn qalbi. Forsi wkoll ikun hemm xi hadd li jżomm miegħi, u jgħid li l-hares jeżisti, u bil-kemm ma jipprovax iwaqqa' għaċ-ċajt, biex ma ngħidx igiddeb, lil dawk li ma jemmnux li l-hares jeżisti. Erhilu jsemmi x'kienet rat nanntu darba meta kienet għadha tifla, x'kienet semgħet zitu meta darba niżlet fil-kantina ġġib qolla nbid, u jibqa' sejjer hekk sakemm jerfa' l-arblu ta' razztu kollha u jgħid dak jew dik x'kienet rat jew semgħet. Izda trid taqta' t-tara minn dak li jgħidu xi wħud, għax tista' ssib lil xi hadd li jħobb iżid xi ċoff ma' dak li jkun sama'. Jien ma jien se'r inżomm ma' hadd biex ma nidholx bejn il-basla u qoxritha, iżda sejjer ngħidilkom dak li ġralna darba meta kont għadni daqsxejn ta' tifel.

Bil-kemm kont għalaqt it-tnax-il sena, meta missieri ħassel dar il-ġmiel tagħha. Ommi kienet sejra ttir bil-ferħ għax fl-aħħar kienet sabet dar għal qalbha, u jien u ħija m'għamilnilhiex għajb għax, ħienja daqs il-griedel, bdejna ntellgħu u nniżżlu liema kienet sejra tkun il-kamra tal-logħob u dik ta' l-istudju. F'kelma waħda din id-dar kienet sonbor għalina għax sa gnejna kien fiha. Xtaqtkom taraw lil missieri jippassigga magħha, u jxejjer 'l hawn u 'l hinn sebghu l-werrej t'idu l-leminjia, qisu xi surmast tal-banda jżomm it-temp, juri fejn kien sa jħawwel is-sigra tal-laring, dik tal-lumi, u dawk tal-frott ir-qiq. Ommi, bil-banda l-oħra, bil-qies f'idejha, erħilha tqis u tkejjel kemm-il bieb u kemm-il tieqa, biex tara x'tul ta' drapp kellha bżonn għall-purtieri.

Wasal il-jum tal-garr. Hawn xtaqtkom taraw 'l ommi, qisha xi general fl-eqqel tal-battalja, taġhti l-ordnijiet fejn iqieghdu l-gwardarobba, il-veřrina, u l-imbarazz kollu li kellna. Kienet se tinqala' daqsxen ta' tilwima fuq mera żgħir. Missieri qal li fejn qegħditu ommi ma kienx postu, iżda din mill-ewwel sadditlu ħalqu u qaltlu li hu ma kienx jifhem fit-tiżjin tad-dar.

Issa kienet waslet l-ewwel lejla li norqdu fiha. Kif konna miġ-bura madwar il-mejda nieku l-ikla ta' filgħaxija, smajna bħal ħoss ta' zinn-zinn-zinn. Ommi ġibdet wiċċha u ħarset lejn missieri, mis-sieri ħares lejn ommi, u jiena u ħija ħarisna lejhom it-tnejn.

"Dan x'ħoss hu, Ġořġ?" staqsiet ommi lil missieri. "Mħux il-ħares, ħux, għax jekk inhu l-ħares, naqbad u mmur għand ommi. Isma'!"

"U x'hares hares, ta' papasek! Int mill-ewwel tfattarha!"

Mahfun mill-biża' għall-kelma hares, qomt minn fejn kont, u mort intfajt gozz ma' djul ommi, fil-waqt li hija għamel l-istess. Il-hoss ma heda xejn, u ma nafx kemm dam sejjer—zinn-zinn-zinn! Missieri ipprova jgħid xi haġa, iżda ommi ma tatux żmien.

"Wikkiek biha, Ganni l-Masri!" reġġhet fendiet ommi. "Ma nafx, hej, lil Ganni! Dak lagħab bik! Kien messekk tbejlek għajnejk minnu! Għalltek! Qliek b'żejtek!"

"Qlieni b'zejti, le", hatafha missieri, "u ara x'inti tgħid! Ta' din id-dar żammli kibx il-Lhud, għax daqqejtlu erba' mitt lira waħda fuq oħra!"—Erba' mitt lira kienu flus kbar erbghin sena ilu.—"La hsilna għamilna l-att, mhux lakemm jerga' lura minnu, imma miskin hu jekk inhu kif qed taħseb inti!"

"Li kont minnek, immur infittxu issa stess", reġġhet ommi, "ħalli jkun jaf x'begħelna! Jew għax bniedma ta' ksir il-għonq m'iniex sejra ngibu għal idejja? Jekk haseb li sejjer jorbtilna idejna għax għamilna l-att, naf inwasslu mal-gustizzja! Hobbni u obghodni, jien hekk magħmula! Jekk haseb li għallatna, nurih li toqba fl-ilma għamel!"

"Ara x'nagħmlu," qal missieri. "Għal-lejla norqdu lkoll fil-kamra li għażilna għat-tfal. Dan il-lejl f'tebqa t'għajn iġġaddi, imbagħad għada filgħodu nara mmurx insibu".

"Għax ma tmurx issa", qaltu ommi. "Il-ftira shuna tajba. Jien u t-tfal niġu miegħek, għax hawn waħdi ma noqgħodx".

"Bħal issa hu ħin? Dalam b'ruħ ommu u missieru! Minn hawn sa għand Ganni hawn ġibda ġmielha! Għal-lejla aħjar karba minn kelma, imbagħad għada, bħalma għidtlek, immur insibu u, bis-sewwa jew bidnewwa, ikollu jwaqqa' l-att".

Sadattant il-hoss kien spiċċa, u bħallikieku kulhadd kien serraħ rasu. Missieri u ommi ntefghu fuq is-sodod tiegħi u ta' hija — ommi bil-hwejjeġ b'kollox — u lilna tefgħulna żewġ saqqijiet fl-art. Iżda bilkemm konna ntfajna biex norqdu li ma smajniex hoss iehor, donnu xi hadd kien qed iġerrem il-ħajt. Lil missieri tatu rasu għax ra li kien wehel b'zokk mill-kbar, u kellu jiblagħha sa għarqbejh li f'dik id-dar kien hemm il-ħares.

Ommi qamet b'salt. "Bravu għalih il-Masri, x'erba' rbajja' falza fi! X'haseb? Li flusna huma tal-ġild? Infaqna għajnejna f'dar li ma tiswiex haġba! Ishaq u ilgħaq biex tfaddal sold biex imbagħad jiġi xemnieq bħal dak u jixrobhomlok! X'jiswa li d-dar hi arjuża la darba fiha dawn il-hsejjes kollha! Ma tiginix id-dinja bi tqila u mmur insibu issa!" U kieku kellha tasallu waħda minn dak li xtaqet lill-Masri, ma nafx x'kien isir minnu. X'għadda aktar bejniethom ma nafx għax, għalkemm imbażza', irqadt, u Alla waħdu biss jaf b'kemm imniegħel u spettri flomt.

Bil-għajnuna t'Alla sebaħ. Missieri ha ftit kafè bil-ħatfa, u mar isib lil Ganni. Qalulu li kien siefer awl il-lejl, u qalb missieri għamlet tikk. Għalhekk mar jistaqsi 'l Bertu ta' Lippa, il-ġar tagħna, fuq id-dar.

“Le!” qal Bertu lil missieri. “Qatt ma smajt li dik id-dar fiha l-ħares u li jisimgħu l-hsejjes fiha!”

“U jien, l-aktar, mhux minħabba fija”, biggħelhielu missieri, “imma taf int in-nisa, meta jdaħħlu fellus f’rashom mhux lakemm terġa’ toħ-roġhulhom”.

“Nitkellmu bil-Malti, Ġorġ”, qal Bertu. “Għadek m’għidtlx xi hsejjes smajtu”.

Missieri qallu b’kulma konna smajna l-lejl ta’ qabel, u mbaġhad Bertu qallu: “Għidtl li fit-tmienja ta’ filgħaxija bdejtu tisimgħu l-hsejjes. Il-lejla f’xi t-tmienja u nofs niġi, u għidli xi tkunu rġajtu smajtu”. U baqgħu hekk.

Lanqas laħaq wasal id-dar missieri, li ommi ma laqgħetux b’elf mistoqsija—jekk sabux lill-Masri, x’qallu, x’wieġbu, kif baqgħu, jekk kinux sejrjn jitiġħu l-Qorti, jekk kienx sa jagħtih il-flus lura—in-somma hallet ilsienha kif kienet taf, u ma nafx kemm-il salib senngħet fuq il-mejda li f’dik id-dar ma toqgħodx.

Missieri kellu jsoddilha ħalqha b’elf twegħiba mpaspra minnu dak il-ħin, għax holl xagħrek u ġib iż-żejt kieku jgħidilha li l-Masri kien siefer. Kellu seba’ mitt sena li tasal dik l-għaxija biex jara x’kien sa jgħidlu Bertu.

Mat-tmienja l-hoss reġa’ beda. Żinn-żinn-żinn! Bumm-bumm-bumm! Żinn-bumm! Żimm-bumm!

“Hemm aħna!” qalet ommi b’fawra f’wiċċha. “Sa jerġa’ jibda! Il-lejla biddel it-ton! U le; irrodd salib għal wiċċi, u f’din id-dar ma noqgħodx! Jekk nibqgħu sejrjn hekk, Wied Inċita jew iċ-ċimiterju jirbaħni! Imxi miegħi ħalli nsorr hwejġi u mmur għand ommi. Litfal nehodhom miegħi, u int ara x’sa tagħmel!”

“Iva issaporti ftit sakemm naraw x’għidilha Bertu ta’ Lippa”, qalilha missieri.

“Dan Bertu ta’ Lippa x’jindaħal?” staqsiet ommi. “Imxi miegħi, għidtlek”.

Wara ftit habbat il-bieb. Kien Bertu, u wara li sar jaf b’kollox qal, “Naħseb li dak li smajtu jien kont nagħmlu. Hux minn dik il-kamra għidtu li kien ġej il-hoss?”

“U l-mniefaħ jonfhuk, x’ruħ xierfa għandek!” ħatfitu ommi. “Mela trid tmarradna bis-suffejra u tibgħatna l-qabar?!”

“Bil-mod, Mariroż”, qalilha Bertu. “Jekk jien qed nagħmel il-hoss mhux apposta qed nagħmlu. Ma’ dak il-ħajt, min-naħa tiegħi, inwaħħal ir-ranċila biex inqatta’ s-silla għall-bhejjem, u l-hoss li tisi-mgħu mhux ħlif il-hoss li tagħmel is-silla mar-ranċila. Tafu intom, il-ħajt singlu, u l-hoss jirbombja għandkom. Difatti l-lum habbatilkom mal-ħajt”.

Għal dan il-kliem wiċċna ddawwal, u mbaġhad ommi staqsietu: “U xi tgħidilha għal dak il-hoss ta’ tgerrim fil-kamra l-oħra?”

“Għiduli liema kamra hi”, qal Bertu.

Wara li hadnieh fil-kamra tagħna tar-rqad, Bertu għadda idu minn

ma' lhitu, qaghad jahseb ftit u mbaghad qal: "Wara dik il-kamra taħbat l-istalla taż-żiemel, u naħseb li l-hoss hu t-tgerrim taż-żiemel hu u jomghod is-silla. Il-hoss jinstama' aktar bil-lejl. Issa minn għada stess nibdillu l-post, u r-rancila nwaħħalha ma' ħajt ieħor. Wisa' għandi kemm irrid".

U difatti hekk kien. Mill-għada stess il-ħsejjes spicċaw għal kollox. Ilkoll serrahna rasna, u Bertu ta' Lippa baqa' l-akbar ħabib tagħna. Ommi u missieri kienu mietu, Alla jaħfrilhom, hija kien dahal patri u mar għall-missjoni, u jien, ma' marti u wliedi, għadni noqgħod fiha sal-lum, u ma smajt ebda ħoss ieħor.

Qegħdin taraw xi minn daqqiet x'ikun il-ħares? Issa bħal dawn il-praspar issib kemm trid.

IŻJED MILL-GHOLI

Ta' DUN FRANS CAMILLERI

B'harstu saltnija,
wieqaf fuq l-gholja, mkabbar,
jittawwal il-palazz 'l isfel madwaru
fuq id-djar imbieghda,
li jara hekk ċkejknin,
u fuq kull għorfa fqajra
tkaxkar ma' l-art, tistenna r-riħ isuqha
sakemm tintemm fix-xejn.

* * *

B'harsti ferħana,
mill-gholi, bejn is-sħab,
ilmaht mill-ajruplan, xi ftit imbeżża',
Londra, Pariġi u Ruma.
Rajt il-palazzi kbar li jsaħħru d-dinja
hekk ċkejkna li sħajjilthom
djar tal-kartun li ħdimt meta kont tfajjel
jew kastelli żgħar f'xifer ix-xtajta
li jibnu t-tfal bir-ramel
u jdubu hekk fix-xejn ma' l-ewwel mewġa.

* * *

B'harstu ħanina,
mill-iżjed għoli tas-smewwiet,
iħares Alla lilna lkoll, u ħsiebu
sa fl-iċken dud ta' l-art, fl-għasfur tal-bejta.
Imma jitghaxxaq jara
mhux fejn noqogħdu aħna
— il-palazz jew l-ghorfa —
izda lilna l-bnedmin, fqajrin u għonja,
tempji hajjin fejn iħobb jgħammar Hu.

IL-KACCATUR

Ta' P.P. THEUMA

Tlaqna; kienu x'il-hamsa u nofs ta' wara nofs in-nhar. Qsamna t-triq ewlenija tar-raħal u rħejnielha għal ta' l-Isqof. Biex tidhol f'dan ir-raba' trid tghaddi minn sqaq kollu sigar tal-harrub, li wara l-ewwel xita kienu ħodor u jarmu n-nida. Kif qbadna l-mogħdija ltqajna ma' kaċċatur. "U x'rajt"? qallu sieħbi, "Żewg daqquqiet u erba' summiniet", wiegħeb, "ma għewx għat-tir".

Minn mogħdija dejqa wasalna f'qatgħa għerja, imdawra b'sigar kbar tal-harrub tat-tin u tal-bajtar tax-xewk. 'L hemm xi bidwi jagħżaq jew jaqla' l-ħaxix; 'l isfel aktar, xi raħlija twaddab xi żrara lill-għabura għax se taqbżilha barra mill-ħajt.

Sibna d-dura tagħna, poġġejna fuq żewg ġebliet imqegħdin apposta u t-tnejn intawlu għonqna biex naraw nilmhux xi rixa. "Xejn", qalli Benjamin, għax hekk kien jismu sieħbi. Dan raġel mibni b'saf-fejn, daqsxejn goff, b'żewg mustaċċi mibrumin wurdiena u bil-kappell tal-Panama. Dan kien surmast fl-iskola tal-Gvern, issa bil-pensjoni minn żmien. Waqa' t-teatru u ma baqagħlu xejn ħlief il-kaċċa. Erħilu jitkellem fuqha u ma jispiċċa qatt. Isemmilek il-harruba, il-fergħa fejn qagħdet it-tajra; iġħidlek x'kienet, jekk kuċċarda, russett, daqquqa jew kokka mingħajr qatt ma jfallilu, u, haġa tal-għaġeb, qatt ma jigi b'xejn.

"Oqgħod baxx", għajjat, u jien għaddast rasi 'l isfel, Niżżel rasu, qagħad jistenna ftit, wahħal il-kanna ma' spalltu, ħa l-bogħod, u fetah in-nar. Kienet kuċċarda. Mat-tifqigħa waqgħet sobtu fl-art. "Qtiltha", għidtlu, u ħriġna nigru daqs sajjetta. It-tajra taret, meta kien jonqosha xi erba' passi. "Kif", għidtlu, "mela ma qtilthiex?" u qagħdet fuq l-aktar fergħa għolja ta' sigra tal-harrub. Minn fejn konna rajnieha ddawwar rasha 'l hawn u 'l hinn, b'dawk għajnejja jibru. Tlaqna, nigru għal warajha, reġa' rafa' u t-tajra waqgħet minxura fl-art. Mort nigri, ħtaftha mhux mingħajr ma girfitni żewg girfiet li nibqa' niftakarhom; "Waħda ġewwa, tghid noqtlu xi oħra?" qalli. "Issa naraw" Kienet newba tal-kaċċa,—il-passa tal-gamiam ta' Settembru. "Ma nafx", qalli, "kif għadha m'għaddietx qatgħa gamiam". Ma kien jonqsu xejn. Is-sema m'għotti bi sħab oħxon u iswed, sa tqattar ix-xita, riħ isfel, xi jrid iktar? "U araha ġejja waħda", qalli. Tawwalt għonqi 'l fejn qalli, imma ma stajt nara xejn.

Taraw li m'iniex tal-qatgħa u qatt ma ħriġt għall-kaċċa, imma bħal dak in-nhar qatt m'għamilt. Kont għadni ngħarrex l-orizzont u sieħbi ġa refa' u għal "tir" ta tnejn. Il-ħasda li nħsadt ma tinkitibx. Ma kontx ħsiebi hemm, hu ma qalli xejn u jien qgħadt nistenna l-gamiam xi mil bogħod. "Hemm ara fejnhom", qalli, u tassew, żewg gamimiet, smien daqs żewg bċieċen waqgħu ftit 'il bogħod minna.

Il-hin beda jagħmel tiegħu. Ix-xemx il-jum kollu ftit u xejn deheret, bexxqet għall-aħħar darba l-istar tas-shab iswed u għodsot. Bdiet ittenni l-Ave Maria. Ingħaqdu magħna erba' kaċċaturi oħra u tlaqna lejn id-dar. Kulhadd kien ferħan dak in-nhar għax kien għadda tas-sew gamiem u daħal. "Donnu ma beżax minna", qal wiehed.

Infridna fejn it-triqat jinfirdu. Jiena u siehbi għaddejna minn taht il-ġnien biex naslu d-dar. It-tajra mdendla f'idu, gwenhaja mniżżlin 'l isfel, qisha ġganta tal-ghasafar mingħajr saħħa, saqajha bħal ta' tiġieġa kienet iġġiblek għira. "X'daqsxajn stuffat għandek f'idek", qaltlu wahda. U hu hallih jintefaħ u jitkabbar, b'dak il-kappell abjad tiegħu, bis-sidrija u l-qalżiet tal-fustan. Għalxejn hafna nisa għajjurin għax ir-raġel tagħhom qatt ma ġibilmhom biċċa kaċċa; qalulu minn kollox, lil hadd ma ta widen. Ferħan se jtir qasam dawk il-hafna nies għażżiena u baqa' sejjer dritt id-dar.

SIGRA TAL-HAWH

Ta' P. P. THEUMA

Gurnata fost l-oħrajn fix-xahar ta' Ġunju
 Hriġt harġa u mort sal-ġnien fil-ghodu kmieni
 Li qed f'xaqliba mżerżqa għal xatt il-baħar
 Go raħal jarmi l-ilma, kollu swieni.

Ix-xemx kemm kemm bdiet tfigg minn xfar il-baħar,
 Is-shab imnaqqax b'għadd ta' frak imdieheb,
 In-nida fosos fosos fuq il-weraq
 Maż-ziffa jiddi, jilma u jitbiegħed.

Oh x'dehra helwa li thennilek qalbek!
 Hekk kif kont qiegħed b'siġar sbieħ imdawwar,
 Kien hemm il-prun, għajnbaqar, bambinella,
 Imħallta ma' kull frott li Alla sawwar.

'Ma l-isbah fost is-siġar tal-ġnien kollu
 Il-hawha kienet tfuħ fix-xemx għodwija!
 Ma nafx lil x'hiex inxebbah dak is-seher,
 Dik il-hlewwa, wil-fwieħa saħħarija.

Sthajjltha għarusa mzejna, fl-aqwa tagħha,
 Xebba fuq tagħha mit-tfaliet Maltija
 Sejra tiltaqa' ma' l-għarus ta' qalbha
 B'għajnejha sbieħ, haddejha bellusija.

IL-QTIL TA' FERDINANDU, L-ARCIDUKA TA' L-AWSTRJA

Ta' A. TABONE

Kienu t-28 ta' Gunju tas-sena 1914 meta l-Arciduka Franz Ferdinandu, il-werriet ta' l-imperu kbir ta' l-Awstrja (1), kellu jżur Sarajevo, il-belt il-kbira tal-Bosnja li l-Awstrja, fis-sena 1908, kienet hadet minn taht il-hakma tat-Torok. Is-Serbja, art oħra qaribha li kellha l-gvern u r-Re tagħha, kienet ilha ħafna tixtieq u tħabrek biex l-artijiet kollha tal-Jugoslavja jingħaqdu flimkien taht gvern u bandiera waħda. Għalhekk Franz Ferdinandu flimkien mal-mara tiegħu Sofija, f'dik iż-żjara tal-Bosnja, minħabba xi biża', ma marrux joqogħdu f'Sarajevo, imma fl-Ilidze, belt żgħira fil-qrib.

Franz Ferdinandu qabel ma wasal hemmhekk, diġà kellu xi xamma dwar il-qtil tiegħu, għax kif telaq bil-ferrovija minn Vjenna, il-belt il-kbira ta' l-Awstrja, inqata' d-dawl elettriku u, meta xelgħulu x-xema', iġhidu li l-Arciduka, biex donnu jiċċajta, qal: "Qisni mn'issa fil-qabar b'dan id-dawl! Mhux hekk?". Imma, jekk Ferdinandu beda jithasseb dwar ħajtu, ma qatax qalbu u ma bezaż mit-tigrib li sata' jinholoq. Meta l-Imperatur, zijuh, kien mar f'Sarajevo erba' snin qabel, ma kinux għogbuh dawk il-ħafna pulizija u suldati li kienu jgħassuh it-triq kollha. Bħalu kien iħoss Ferdinandu u, sewsew bħal president il-mejjet Kennedy, kienet tkun il-ghaxxa tiegħu meta kien jaħrab il-ghassiesa u kien jiddieħak bihom meta kienu jtarrfulu xi ħaġa dwar ħajtu. Ara kemm hu hekk, meta għodwa waħda, waqt il-manuvri li kienu saru f'dawk il-jiem, wiehed raġel hareġ f'daqqa minn qalb is-siġar b'kanna twila f'idej u l-pulizija qabżet fuqu u żarmatu, Ferdinandu, bid-daħka fuq xofftejh, qallhom: "Dak hu tar-ritratti! Hallu imur għax hu xogħlu!" B'dana kollu l-Arciduka kemm-il darba ġie mwissi biex ma jkomprix iż-żjara tiegħu u jarga' lura lejn Vjenna; imma hu ma riedx jisma'.

Kien il-Hadd meta Ferdinandu u Sofija, wara l-quddiesa, telqu bil-mixi mil-lukanda "Bosna" lejn l-istazzjon ta' Ilidze biex jirkbu l-ferrovija li kellha twassalhom sa Sarajevo. Meta waslu hawn, għall-ħabta tal-ghaxra ta' filgħodu, hu u n-nies li kellu miegħu, tqassmu f'ħames karożzi u ġibdu lejn il-qalba tal-belt. Fl-ewwel karożza rikeb il-"Mayor" ta' Sarajevo flimkien mal-kap tal-pulizija; fit-tieni karożza rikeb l-Arciduka u l-mara tiegħu Sofija li qagħdu waranett u, qud-

(1) Wara s-sena 1867 l-Awstrja u l-Ungerija nġaqdu flimkien taht kap wiehed għalkemm it-tnejn kellhom il-liġijiet u l-Gvern tagħhom. Dawn, imbagħad, reggħu nfridu fit-trattat ta' Versailles ta' l-1919 u tqassmu f'erba' artijiet kbar li huma l-Awstrja, iċ-Ċekoslovakkja, l-Ungerija u l-Jugoslavja.

dienhom sewwa, qagħdu Potiorek, il-gvernatur tal-belt, u l-konti Harrach, sid il-karozza. Is-saqaf ta' din il-karozza kien mikxuf għalkollox biex dawk ta' fuqha jkunu jidhru sewwa min-nies. Franz Ferdinandu kien liebes għlekk ikħal, qalziet iswed b'faxxa ħamra tul il-ġnub u kappell għoli miksi bir-rix fin u sabiħ tan-naghma. Sofija kienet liebsa l-abjad minn fuq s'isfel, b'kappell wiesa' u helu f'rasha. Fit-tliet karozzi l-oħra kien hemm il-qaddejja tagħhom, u karozza oħra, waranett, lesta għal kulma seta' jinqala'.

Dik il-ħarġa ta' l-Arċiduka u martu Sofija kienet tabilhaqq sabiħa f'dik l-ghodwa sajjja u friska, qalb is-siġar għoljin tul it-triq kollha, mimlijin ward u żahar. Id-dehra ta' ħafna kampnari għoljin u ippuntati tal-moskeji jew knejjes tat-Torok, komplew isebbħu dik il-ħarġa, Ferdinandu u Sofija kienu jidhru henjin u ferħanin, imma, huma msejknin, ma ntebhux għalkollox li fit-triq kien hemm sitta min-nies armati jistennewhom. Wieħed biss minn dawn, ta' nisel Tork kien fuq il-ġħoxrin; l-oħrajn kollha taħt l-ġħoxrin, mis-Serbja u ma kienu jemmnu b'xejn. Tlieta minnhom, jiġifieri Trifko Grahez, Nedjelko Cabrinovic u Gavilo Princip, kienu mħarrġin fil-qtill, fil-belt ta' Belgradu, il-belt il-kbira tas-Serbja, minn għaqda ta' nies imlaqqma l-"Id is-Sewda". Minn dawn it-tlieta Princip kien l-aġħar u, għalkemm mis-sieru kien jaalagħha mhux ħażin għax kien mal-Gvern iqassam l-ittri, hu kien iġħid li għadda tfulitu fil-faqar u l-oħ. Fl-istess waqt Danil Ilic kien qieghed iħarreg it-tlieta l-oħra fil-belt ta' Sarajevo u, ftit wara, sab tnein oħra li kienu Vaz Cubrilovic ta' 17-il sena u Cvjetk Popovic ta' 18. Hu tahom l-armi; imma mbagħad Ilic innifsu kixifhom biex forsi isalva ġildu.

* F'dik il-ghodwa li semmejna dawn iż-żoħażaġħ kienu diġà maasmin fi triq li minnha kellhom iġħaddu l-Arċiduka u martu Sofija. L-ewwel wieħed li kien fil-linja kien il-Mislem Mehmedbasic; ftit 'il bogħod minnu kien hemm Cubrilovic u ftit ieħor 'l hemm kien hemm Popovic. Quddiem Popovic, in-naħa l-oħra tat-triq, oagħad Cabrinovic. Princip mar ioqgħod quddiem il-pont ta' "Lateiner" u Grabez biswit il-pont ta' "Kayser".

Kienu ftit iktar mill-għaxra u kwart ta' filgħodu meta l-karozzi dehru resqin sewwa lejn dawk iż-żgħażaġħ qattliela. L-ewwel wieħed ma sparax għaliex, kif stqarr hu wara, dak il-ħin sewwa kien hemm pulizija warajh. Lanqas it-tieni wieħed ma spara għaliex, kif qal, dak il-ħin ġietu ħniena mill-Arċiduka u d-Dukessa. Popovic ukoll ma ħariġx l-arma għaliex, kif qal fil-Qorti, naqsitu l-ħila. Iżda Cabrinovic, kif ra l-karozzi resqin, resaq kemm seta' lejn it-triq, ħareġ il-bomba ta' l-idejn mill-but, neħħielha l-labra bi snienu xehitha bil-għaqal ma' ġenb l-Arċiduka. Wieħed raġel li nżerta hemmhekk ħaseb li Cabrinovic kien qieghed ikebbes il-pipa, imma Ferdinandu mill-ewwel intebah x'kienet u, kif raha ħdejh, kif stqarr Cabrinovic innifsu, tajjarha minnu-fih u, kif faqqgħet, laqtet xi nies tal-karozza ta' wara. Cabrinovic telaq

jigri, iżda malajr inqabad mill-pulizija u, għalkemm dak il-ħin xorob il-velenu, dan ma għamillu ebda ħsara għax inzerta qadim.

Princip u Grabez, li kienu ftit fil-bogħod, kif semgħu t-tfaqqigha telqu mnejn kienu għax ħasbu li l-qtil kien sar. L-Arċiduka helisha u baqa' ħaj, imma l-qatgħa ħassha sewwa għax wiċċu sfar u kien jidher bla saħħa. Meta, imbagħad, daħal fis-sala tal-belt, ħafna minn dawk li kienu miegħu wessewh biex jibqa' sejjer lejn il-palazz tal-Gvernatur; imma l-Arċiduka ma riedx jisma', ried tabilfors ikompli ż-żjara li kellu jagħmel, mhux biss, imma lanqas ma ried jistenna sa kemm jigu s-soldati u jtiferrxu mat-triq li kellu jagħmel. Ara kemm hu hekk, wara ftit, ordna biex il-karozzi jerggħu lura mill-istess triq u jehduh l-isptar biex jara lil dawk li kienu korrew bil-bomba.

Meta Ferdinandu u Sofija rikbu l-karozza ma wrewx li kienu be-żgħanin; mhux biss, imma Sofija anqas ma riedet toqgħod wara xi ħadd biex, jekk issir xi sparatura, ma tintlaqatx, għalkemm il-konti Harrack qagħad ħdejha biex ikunilha ta' kenn.

Imma, issa Grabez u Princip reġgħu ħadu posthom fit-triq, l-ewwel wieħed ħdejn il-palazz tal-Gvernatur u l-ieħor fil-kantuniera tat-Triq "Franz Joseph" mnejn kellu jgħaddi l-Arċiduka. Kif Princip lemaħ il-karozzi ġejjin għan-naħa tiegħu, qabad malajr ir-'revolver' li kellu fil-but tal-ġlekk, lest biex jispara x'ħin Ferdinandu jasal quddiemu. Kif is-sewwieq tal-karozza beda jikser il-kantuniera, intebah li sbalja t-triq; għalhekk waqqaf il-karozza sewsew quddiem Princip u beda jarġa' lura biex jigbed għan-naħa ta' l-isptar kif kien ordna Ferdinandu. Imma dak il-ħin sewwa, Princip resaq kemm seta' lejn il-karozza u, mill-bogħod biss ta' erba' passi, ħareġ mill-but ir-'revolver', ha l-mira u spara. L-ewwel balla għaddiet sewsew mill-ħofra ta' griżmejn l-Arċiduka u l-oħra nifdet, min-naħa għall-oħra, l-istonku tad-Dukessa.

Ma' l-isparatura xi nies u l-pulizija qabzu fuq Princip, ħadulu l-arma u bdew jagħtuh bil-ponnijiet u bil-bsaten. Kif Princip sab ruħu ftit ħieles, tefa' f'ħalqu l-kus tal-velenu u xorbu. Princip ma mietx, imma ġratlu ħsara kbira. Il-Gvernatur innifsu u Harrack, għalkemm raw lil Ferdinandu u lil Sofija jmilu rashom wieħed fuq l-oħra u jgħidu minn taħt l-ilsien xi kelma, ma ntebhux mill-ewwel bil-ħsara kbira li kienet ġratilhom. Meta għaddew il-pont huma raw id-demm ħiereġ minn ħalq Ferdinandu u baqgħu sejr in lejn il-palazz. Meta waslu hemm Sofija mietet. Lanqas laqet għaddiet kwarta mill-mewt ta' din il-mara qalbiena, meta żewġha, l-Arċiduka Franz Ferdinandu ssieħeb għat-tieni darba għal dejjem, fil-mewt, ma' dik li kien iħobb u jgħix b'għożża kbira.

Wara dan il-qtil daqshekk ikrah, il-Gvern ta' l-Awstrija talab tpattija kbira mill-Gvern tas-Serbja u gaghlu jfittex u jagħmel haqq minn dawk kollha li kienu mdaħħlin f'dan id-delitt li jkexkex. Iżda,

għalkemm llic u xi oħrajn hađu l-mewt fuq il-forka fil-beraħ (2), ma laħqux għaddew il-ġranet twal meta l-Awstrja u s-Serbja daħlu fi gwerra. Ftit wara r-Russja qabżet għas-Serbja u l-Ġermanja għall-Awstrja. Wara ftit Franza daħlet tgħin lir-Russja u l-Ingilterra lil Franza. L-Amerika wkoll fl-aħħar kellha tindahał biex tgħin lil dawk ta' l-aħħar, u hekk id-dinja sabet ruħha f'tixrid id-demm li baqa' sejjer sakemm il-Ġermanja sfat għajjena u mħarbta għal kollox, u hekk kienet imġieghla twaqqaf u ttemm il-ġlied fil-11 ta' Novembru ta' l-1918, il-jum li għadha ssir it-tifkira tiegħu bl-isem ta' l-"Armistizju".

- (2) Princip, Cabrinovic u Grabez ħelsu l-forka għaliex kienu żgħar fiż-żmien. Imma t-tlieta mietu fil-habs ta' l-Awstrja tul dik il-gwerra. Mehmedbasic, għaliex ma nstabx, heles ukoll mill-forka u miet madwar 20 sena ilu. It-tnejn l-oħra, jiġifieri Cabrinovic u Popovic, kif iġhidu, għadhom haġġin sal-lum, l-ewwel wieħed Professur ta' l-istorja fl-Università ta' Belgradu u l-ieħor, sa ftit ilu, kellu taħt idejh il-Mużew ta' Sarajevo.

RIFLESSIONI

Ta' ĠUŽI ABELA

Wara li qrajt xi versi.

Go din l-għadira versi
Ilmaħt bħal f'mera kull ċaqliq go fija
Go dil-qalb vojta tiegħi.

U għaliex rait ix-xein li għandi ġewwa
Habbejt dil-poeżija,
Għax jien habbejt is-sewwa.

NAWFRAĠJU

Ta' ĠUŽI ABELA

Anġlu Kustodju, ħaffef,
farfar gwinħajk u ejja.
L-injam ta' taħti nieżel,
u l-mewġ qed jobrom lejja.
Anġlu Kustodju, ejja.

Ara dit-tavla nfaqqhet,
u isma' daż-żaqżiq
tat-tmun... iss'issa nkiser
Mel'issa tlift it-triq.
Anġlu Kustodju, ejja.

Nieżel ġol-baħar... Anġlu...
Bla saħħa. Idejja għajjena.

LILL-PROF. ĠUŻE' GALEA FOSTNA

Ta' ĠUŻE' CARDONA

Għodwa waħda,
 Kontra qalbhom,
 Il-Huttaf hallew il-bejta
 Artijiet aktar utieqa
 Marru jżuru mħabba l-kesha,
 Imma dejjem
 Reġġhu lura
 Lejn l-imkejjen ta' twelidhom
 Ghaliex qatt ma sabu isbaħ
 Mill-kenn helu tal-bejtiet!

Minn qiegħ baħar,
 Bogħ'd, għammieqi
 It-triq qabad is-sallur,
 Eluf kbar ta' mili mexa
 Fejn xortih ġeghlitu jmur.
 Imma dejjem
 Reġa' lura
 Lejn il-bejta li ma nsiex,
 Ghaliex hemm qatta' torbitu,
 Hemm joħduh l-ewwel ġibdiet!

Għal fuq xogħlu
 Il-baħri jbewweg
 Artu jħalli bla ma jrid,
 Bliet. pajjiżi isbaħ minnha
 Bil-gzuz jara ta' sikwit...
 Imma jkun
 Dejjem jixxennaq
 Għal pajjiżu bla tlellix,
 Għal dak raħlu qalb il-ħdura
 Fejn il-qalb il-ġhaxqa ssib!

Bħall-ħuttafa
 Wis-sallura
 U bħall-baħri bla dewmien
 Reġa' fostna ĠUŻE' GALEA
 Ghax HAL QORMI jsib is-sliem!
 Dejjem f'qalbu
 Dejjem f'moħħu
 Ghalkemm bogħ'd pajjiżna kien!
 Issa ħajtu hawn itemmha...
 Mhux li bħalu nagħmel jien!

SALVU MIFSUD

HABIB KBIR TAL-MALTI

Qabel is-sebh tal-Hadd, il-25 ta' Ottubru tas-sena li ghaddiet, SALVU MIFSUD, ghażeb li kien għalaq 70 sena, sellem għall-aħħar darba lill-Parroċċa fejn twieled u li lilha flimkien mas-S.S. Salvatur, Titular tal-Knisja Parrokkjali tagħha, kien iġhożż mhux ftit u jhobb b'ruħu u b'qalbu kollha.

SALVU MIFSUD, kif jafu bosta nies f'Hal Lija u f'postijiet oħra ta' Malta, kien iħobb jaqra u jittgħallem dejjem fuq kotba bl-Ingliż, bit-Taljan, fuq Letteratura u Filologija tal-Malti, barra milli kien iħobb ukoll jistahreġ fuq nisel il-kliem Malti imxebbah ma' dak ta' ilsna oħra. Xoghlijiet ta' Shakespeare, id-Divina Commedia, l-Istorja tal-Knisja u l-Malta Cananea ta' Annibale Preca, il-Poeżiji ta' Dun Karm u ta' kittieba oħra, fosthom ukoll tiegħi li, kien jidhiru jolqtu l-qalb, kien isemmihom ta' sikwit. Hu stess kien kittieb tajjeb ukoll, u fuq in-nisel ta' postijiet storiċi tal-Gżejjer ta' Malta dehret hafna kitba u polemika tiegħu fil-gazzetti tagħna.

Patrijott u intelligenti, SALVU MIFSUD, kiteb kotba, fosthom "Tifkira tal-Festi Ċentinarji" li saru Hal Lija fl-1932 f'għieh is-S.S. Salvatur, u "Dun Mikiel Xerri", drammi storiku li kien inhadem b'suċċess għielu fit-Teatru "Radio City", il-Hamrun. Kiteb ukoll għadd kbir ta' poeziji popolari għaċ-ċelebrazzjonijiet, eċċ., fosthom għal dawk tal-festa Titulari tas-S.S. Salvatur, u okkażjonijiet ta' Kappillani u Sacerdoti godda ta' Hal Lija.

Għall-hegga kbira tiegħu fil-Parroċċa tagħna f'diversi okkażjonijiet, fosthom il-Festa Nazzjonali tat-8 ta' Settembru, fl-Akkademya Muziku-Letterarja fil-Kazin tal-Banda f'għieh Annibale Preca, għall-versi helwin tiegħu għall-festa centenarja tal-Vara tas-S.S. Salvatur f'Awissu li għadda, it-twajjeb u ħabib kbir ta' LSIENNA jibqa' jgħix b'ruħu fostna għal żmien twil u mfakkar minn kull min kien jafu tajjeb.



SALVU MIFSUD

MARIO AGIUS.

P O E T A

Ta' WALLACE PH. GULIA

"X'inhū poeta?" staqsa tifel ckejken,
 u jien li kont ghaddej harist ġo fija,
 biex, jekk poeta jien, naghti twegiba—
 Bniedem li jaħseb hafna u fit-tul,
 u jemmen fit-tajjed u s-sabiħ,
 u fis jintlaqat u jħoss
 għallinqas haġa li hadd ieħor
 iħalli mar-riħ tintesa.
 Wieħed li joħlom wieqaf
 li s-sew xi darba jirbaħ,
 li l-mewġ tal-ħajja għad jistrieħ,
 bħall-baħar wara taqliba kbira;
 u meta jsib li xorta baqa' mqalleb
 jittama li għada jkun sabiħ u
 jgħanni l-ġrieħi tiegħu bla qsim il-qalb.
 Ferħan b'erba' kelmiet maħżuza
 mgħaġġla fuq karta
 f'lok bl-esperjenza li lil haddieħor
 thenni, tkabbar u ssaltan!
 Dan ħabib, poeta!

Imma dan mhux
 dak li kienu qalulna tajjed
 Dun Karm u hafna oħrajn!
 Fejn hu l-profeta?
 Fejn ir-rand u l-barka?

Tasew hekk hu!
 Imma hekk naħsibha jiena,
 jekk iien poeta.
 Ma' dak li nemmen ma niloħabx;
 għallinqas għidtlek sewwa tasew xi nħoss.

Iżjed la tistaqsi!
 Iggagħlnix nigdeb!

11 ta' Awissu, 1964.

INTI MIFDIJA WKOLL...!

Ta' PAWLU AQUILINA

Kien raxx id-dlam...
 Għaddiet miblugħa
 Minn quddiem biebU
 Miftuħ,
 Bħal dejjem...!
 'Ma darba daħlet
 Ġibdet għan-nofs
 U telgħet...
 Sa hdejh,
 QuddiemU!
 F'mixjitha mxejra
 Dehru ġenbejha maħlulin,
 Imtertqa...!
 U waslet
 Wiċċ imbwiċċ miegħU...!
 Maħsulini hadddejha
 Bi dmugħ l-imrar, l-indiema...
 Bi dmugħ il-maħfra
 X'hin semgħetu jlissen
 Hieni, bħal benna lehnU:
 "Inti mifdija wkoll!"

18.6.64

**EPIGRAMMI**

Ta' ANTON BUTTIGIEG

Fil-Milied

Kull sena fil-Milied kulhadd xi haġa
 joffri bil-ħrara lil Ġesù Tarbija;
 it-twajbin joffru u jagħtu r-rieda tajba,
 il-ħżiena joffru wkoll: l-ipokrisija.

Ix-Xjuħ

Ix-xjuħ fil-pjazza ta' quddiem il-Knisja
 iqattgħu ftit miż-żmien,—hekk minn ghalihom;
 intant minn wara l-bank, bla hadd ma jilmħu,
 iż-żmien bil-mod il-mod iqatta' fihom.

Faqar fir-Raħal

Is-sagristan ma jistax jaqla' habba;
 tal-kappillan beda jisvojta l-but;
 u bil-guħ id-deffien; oh! x'għarukaža!
 ġo raħal shiħ hadd hadd ma qed imut!

Bħal Għanqbuta

Il-liġi bħal għanqbuta qalb il-weraq;
 l-insetti l-kbar jaqsmuha bla tbatija;
 iżda l-insetti ż-żgħar jibqgħu meħula
 u fiha misfufin mingħajr mogħdrija.

Onfoħ ja Tramuntana!

Onfoħ, ja Tramuntana, bl-influwenza;
 ixħet fis-sodda lil kull min issib;
 imla liċ-ċimiterju bil-katavri;
 imla bil-flus il-kxaxen tat-tabib!

Modesta

Modesta fioxna u smina qisha għoġla,
 toħroġ skullata tippassiġġa spiss;
 il-ghoġla ma tisthix b'sidirha barra;
 Modesta tisthi u tikxef nofsu biss.

Grezz

"Tabib! Tabib!", ir-raġel hareġ iġħajjat;
 "Xi ġralha Grezz?"; staqsew fis il-ġirien;
 u ġie t-tabib, u sab li kull ma kellha:
 għall-ewwel darba żammet kelma f'żaqqha!

Iċ-Ċaj

Għax għomru jbiġħ il-ħut, jiġri mat-toroq,
 iġħajjat "bil-ħut ħaj wasal iċ-Ċaj!";
 il-ħut kien dejjem ħaj, għalkemm kien mejjet;
 iċ-Ċaj kien dejjem mejjet, għalkemm ħaj.

RECENSJONIJIET



“NITLOB INKANTA”, ta’ Dun Karm Farrugia—Malta, Stamperija tad-Dar ta’ San Ġużepp, 1964, pp. 100.

Il-bniedem sa minn dejjem inqeda bil-ghana biex ifisser il-ghoġba tiegħu, jew aħjar l-imhabba tiegħu, lejn kull haġa li tniessillu għaxxa u hena. Saħansitra l-ġnus l-inqas ċivilizzati nfexxew fil-ghana kull meta l-id shuna ta’ l-imhabba għaddiet hafifa minn fuq il-kordi ta’ l-arpa ta’ qalbhom, u għannev il-ġlorji tagħhom fir-rebbiet tal-gwerer, il-barka li ssebbel u tghallel mill-hamrija, il-hedu sabih tal-kenna tad-dar. Iżda wisq aktar inqewwew bil-ghana biex ifissru mħabbithom u l-qima tagħhom lejn il-Qawwa li tista’ kollox. “Hadd għalhekk ma jistagħgeb jekk il-ġnus, ukoll dawk pagani, dejjem u kullimkien inqewwew bil-ghana qaddis u bl-arti tal-muzika halli bihom iżejnu u jsebbħu ċ-ċerimonji religjużi” (Piju XII, *Musicae sacrae disciplina*). U tabilhaqq, għaliex *amantis est cantare* (S. Wistin). U billi l-aqwa mhabba mahluqa hija dik li l-Knisja Mqaddsa, flimkien mar-Ras tagħha Kristu, tagħti lill-Missier tas-Sema, mhux ta’ b’xejn li matul iż-żmien insibu bosta Papiet li habirku hafna b’riżq il-ghana qaddis fil-Knisja. F’dawn l-aħhar snin imbagħad aktar u aktar inhasset il-ftieġa illi l-Insara jitheggu għall-ghana popolari religjuż “li jaf il-bidu tiegħu mill-istess kant liturgiku”, u jekk dan jithaddem kif imiss, “ikun jiswa qatigh biex iqanqal hatna s-sensi u l-erwieh u jħajjar il-ġibda ta’ mhabba tajba” (Piju XII, *ibid.*). Fl-aħharnett ilkoll nafu kemm il-Konċilju Vatikani II, fil-Kostituzzjoni *De Sacra Liturgia*, saħaq fuq l-Isqfijiet biex iheggu l-Insara tagħhom halli jieħdu sehem dejjem akbar fil-hajja tal-Knisja u fiċ-ċerimonji tagħha permezz tal-kant qaddis fl-isien tal-post.

Kienu żgur dawn il-hsibijiet li qanqlu ‘l Dun Karm Farrugia, it-twaġġeb Kappillan ta’ S. Ġirgor, biex jagħtina f’idejna gabra hekk helwa ta’ innijiet imqaddsa. L-isem stess li bih għammed lil din il-gabra jfissrilha sewwa kull ma ġa għidna: NITLOB INKANTA. U ladarba, skond it-twissija ta’ Sidna, it-talb ma għandu jaqta’ qatt, insibu f’din il-gabra innijiet għaċ-ċikli kollha ta’ matul is-sena liturgika, mill-Milied sa l-Għid, bit-tnejjija tagħhom ta’ l-Avvent u tar-Randan, saċ-ċiklu twil kollu ta’ Għid il-Hamsin, imżewġin b’innijiet lill-Misteri t’Alla u ta’ Gesù, lill-Madonna u lill-Qaddisin, u oħrajn għal ċirkustanzji liturgici jew para-liturgici oħra.

Bosta minn dawn l-innijiet ġew imfasslin għal melodiji prekostitwiti ta’ awturi magħrufin, oħrajn ġew imlibbsa wara b’melodiji minn awturi Maltin; kollha għandhom il-kant tagħhom tassew popolari u tal-widna li għandu joghġob lil kulhadd għall-hlewwa tiegħu u haġf biex jinżamm bl-ament. Inhalli barra apposta li nitkellem fuq il-preggi letterarji tal-versi, għax m’Alla għandha titkellem qabel kollox il-qalb; u tinħass tabilhaqq il-qalb ta’ l-Awtur titkellem f’kull wieħed mill-innijiet tiegħu. Ma fhimniex biss jekk il-hsieb tiegħu kienx li dan il-ktieb jinqewwew bih biss in-nies tal-parroċċa tiegħu. Jekk le, ma nafux il-ghala l-Awtur, fost l-innijiet lill-Qaddisin, ma hax is-sabar li jdaħħal ukoll oħrajn lill-Proteġturi tal-parroċċi u lill-Qaddisin Fundaturi ta’ l-Ordni tal-wliedhom jaqduh u jgħinuh tassew bil-qalb lill-Awtur fil-ftigijiet tal-parroċċa tiegħu kull meta jsejnhom. Parrokkjalizmu? Aktarx li le! U bit-tama li dan mhux iex, jalla l-ktieb jidhol f’bosta parroċċi u knejjes tagħna biex ikollu dak is-suċċess li tixtieqlu l-qalb saċerdotali ta’ l-Awtur.

"L-GHANJA TA' HAJTI"—Poeziji ta' Dun Frans Camilleri ('Lux Press', Malta, 1964; pp. 136).

Ktieb sabih tassew! Sabih għax jiġbor fih l-aħjar poeziji li ssajru fil-qalb u fil-moħħ tal-poeta f'dawn l-aħħar hmistax-il sena. Sabih għax iżżejnu u tagħnih karta tajba u bajda halib. Sabih għax stampat b'tipi kbar u ċari li jinngraw tajjeb minn kważi qama bogħod. Sabih għax l-awtur tiegħu żewqu b'għadd ta' ritratti artistici meħudin minnu nnifsu mig-jubin fuq karta mielsa mill-ifjen. Sabih fl-aħħarnett għax, barra mill-istampa tassew milquta ta' lewn blù karg miksur bi blù bajdani (ritratt hija wkoll ta' medda baħar u blat, art imħattba u sema bi shab hafif, meħud mill-poeta-artist) fuq wiċċ il-kopertina, il-ktieb, bil-folji tiegħu meħjuta, jinfetah u jżomm miftuh taħt harstek bla tbatija ta' xejn. F'kelma waħda, dan il-ktieb ġdid ta' poeziji ta' Dun Frans hu, safejn naf jien u safejn għandha x'taqsam is-sengħa tat-titbigh, jekk mhux l-isbaħ, wieħed mis-sbieħ nett fost kemm kotba ta' poeziji ġew stampati s'issa hawn Malta. Imbagħad, għal dawk li huma fotografiji, ebda ktieb iehor ma joġġhod hdeġ. Nġhid għalija, malli rajtu l-ewwel darba, ftaħtu, u bdejt inqallbu, b'qajt mibluġh u msahħar warajh! U tani li nbusu kemm-il darba, bħallikieku minflok kelli quddiem i lil min kitbu kif ukoll lil min stampah.

Imma, għad li, kif iġhidu, l-ewwel ma tiekol l-għajn, dak li jolqot u jpaxxi biss il-għajn mhux kollox jew biżżejjed fi ktieb ta' gabra ta' poeziji minn awtur wieħed. Fi ktieb bħal dan, wisq aktar ta' hteġa, ta' siwi u ta' interess għall-qarrej huma l-poeziji nfushom. U, kollox ma, kollox, il-poeziji ta' Dun Frans f'*L-Għanja ta' Hajti* ma setgħux ikunu isbaħ, oħla u aħjar. Il-bieċa l-kbira fosthom, biex ma nġhidx kollha kemm huma, ma jonqoshom xejn biex jagħmlu minn dan il-ktieb il-'*magnum opus*' ta' Dun Frans. U tabilhaq din il-gabra ta' poeziji turina lill-poeta f'dik it-taq-sima ta' hajtu letterarja li wieħed jista' jsejnhilha t-tokk tal-maturità. Kemm poeziji oħra jista' jzid jagħtina Dun Frans mill-harġa ta' dal-ktieb 'il quddiem ma jinteressaniex. B'hekk ma nifhmux nġhidulu: "Iteqaf! Biżżejjed daqshekk!" Dak li rridu nfissru huwa biss dan: li Dun Frans, bħala poeta, lahaq il-quċcata issa li tana dan il-ktieb; u li qajla jew xejn ma jkun jimporta kieku kellu jibqa' wieqaf, hieni u ferħan b'dan it-*tour de force* tiegħu, fejn hu. Il-maturità fil-kitba mhix dejjem jew tabilfors frott għomor twil. Hekk, nġhidu aħna, għalkemm il-Poeta Nazzjonali Dun Karm għex diġhin sena neqsin hamest ijiem, l-għanja kbira tiegħu laħġet nixfittu aktar minn għoxrin sena qabel ma miet, minkejja li hu ktieb l-ewwel poezija tiegħu bil-Malti meta kellu wieħed u erbghin sena. Min-naħa l-oħra, Shelley u Keats mietu zġhażagħ it-tnejn: ta' l-ewwel meta kien jonqsu xi xahar biex jagħlaq it-tletin, u l-iehor meta bilkemm kien ilu erba' xhur li għalaq hamsa u għoxrin sena. B'dankollu, Shelley u Keats laħqu wrew maturità f'xogħlijiethom daqs-kemm wera f'tiegħu William Wordsworth li miet ta' tmenin sena. Il-poeta tagħna, awtur ta' tliet kotba oħra ta' poeziji—*Moħba tal-Qalb* (1945), *Inniqnet* (1948) u *Fil-Gnejna tat-Tfulija* (1948)—wera l-maturità tiegħu fir-raba' wieħed, *L-Għanja ta' Hajti* (1964), bil-poeziji li ktieb mill-1949 'il hawn.

Snin ilu, imma wara li kien lahaq hareġ l-ewwel tliet kotba tiegħu ta' versi, Dun Frans stqarri li ma kien biħsiebu jzid jikteb ebda poezija jekk ma jkollux xi messaġġ x'jagħti lill-qarrejja. U dik il-wegħda żammha. Imnebbhin minn messaġġ ta' Gmiel u ta' Tjubija, il-poeziji ta' Dun Frans huma wisq drabi skola ħajja ta' mħabba u ta' qima għal xulxin, ta' gratitudni lejn min jagħmlilna l-ġid, ta' theġġig għal għemejjel tajba u ta' fejda, skola fejn is-surmast jinstama' ta' sikwit ilum u jċanfar u jwiddeb issa lil min safa rsir ta' Mammona u ma jridx jaf bi hniena, issa

—lil min ghamel alla lilu nnifsu u lil ghajru dubbien, issa lil dak li bi flusu seraq gieh dik jew gieh l-oħra, u issa lil dawk li ntelqu ghal kollox f'idejn id-dinja tal-gerq u tal-pjaċiri, tal-frugħa u tal-bluha, tal-mibegħda u tat-tharbit. F'kelma waħda, il-poeta-qassis għandu kelma ta' ġid u ta' fejda għal kulhadd; jaf x'inhuma u x'jistgħu jkunu n-nuqqasijiet kollha tal-bniedem, tal-familja u tas-soċjetà; fejn u meta jista', bħat-tabib, issibu dejjem imhejji biex jikkura jew ifejjaq il-mard; bħala konfessur, imqanqal mill-hasra li jġiblu l-midneb niedem, jidher dejjem imhejji u lest biex jagħder u jahter; imma mbagħad, sewwa sew bħal Imghallmu Sidu u Sidna Gesù meta kien għadu fostna bil-ġisem fl-aħħar thiet snin tal-hajja pastorali tiegħu, Dun Frans, aktarx aktar aħrax u qalil bħala poeta milli bħala saċerdot, m'għandux hlief kliem jahraq bil-qilla u bil-għadab kontra l-ghonja bla qalb u kontra l-Fariżej Maltin ta' żmienna. Lil dawn ma jgerragħhomx.

Għal dawk li Kristu laqqam "oqbra mbajda" u għal dawk li jistagħnew u jfuru bil-ġid għax ikunu għasru demm il-haddiem fqir, għal dawn il-qabda lpup u dbejjeb horox misturin b'qoxra ta' bniedem, Dun Frans ma jidhrix li għandu haġ'oħra hlief swat u sjuj u xwabel jaqtgħu minn kull naha. Dan tixhidhulna, fost oħrajn, il-poezija tiegħu *Il-Midalja* (p. 85), poezija li fiha hafna x'tiżen u x'tixtarr, u li turi, fost hwejjeġ oħra, kemm jingħataw (jekk mhux dejjem, xi drabi) tassew bil-haqq jew għax hekk tabilhaqq ikun jixraq jew jisthoqq certi midalji *ad honorem!* Ighidilna, immixxef u bil-jedd kollu skandalizzat, il-poeta:

Fuq sidru mzejjen
tiddi l-midalja mdiehba
li tawh f'isem il-ħniena lejn il-fogra;
u waqt li tiddi, tghammex
għajnejn in-nies li draw ikunu mqarrqa
mix-xejxi u mit-tlablib.
Imma go sidru,
taħt it-tiżjin ta' barra,
hemm il-kruha w id-dlam
ta' qalb mitfija li ma tafx bi ħniena,
qalb li stagħniet bil-flus minn demm il-fqir,
qalb li taf biss din l-ghanja:
"Jiena, jiena, jiena."

Imbagħad tarah għaddej, rebbieħ, imkabbar
minn qalb il-folla mqarrqa
b'dik il-midalja mdiehba
li jahseb qed tpingħi mad-dinja kollha
bħala missier il-fqar.
Imma min jafu sewwa
jara l-viltà u l-gidba tal-midalja,
u 'l min jilbisha jsejjah
"missier l-ipokrisija".

Barra mill-kliem iebes u kollu minnu, f'dawn il-versi tbaqbaq hajja u helwa l-poezija: l-espressjonijiet 'qalb mitfija', 'u waqt li tiddi, tghammex...', 'il-midalja mdiehba' imtennija bil-għan, u l-allużjoni aktar minn darba għall-folol tan-nies 'li draw ikunu mqarrqa mix-xejxi u mit-tlablib', kif ukoll in-nisġa kollha kemm hi li taha l-poeta, huma kollha xhieda ta' poezija fl-ogħla tifsira tagħha.

Poeziji oħra li huma bejn wieħed u ieħor ta' xejra jew qatgħa waħda ma' *Il-Midalja* ma jonqsux. Hekk, ngħidu aħna, fis-sunetti *Mamma* u *Jum l-Aħħar Haqq* (p. 26) dan ir-rifortatur tas-soċjetà u f'ħin wieħed di-

fensur prim ta' min hu batut, mahqur u mtahhat inewwel xebgha kif tmiss il-ligi lil min, aghma għall-Haqq u s-Sewwa, bil-ghan wahdieni li jagħmel u jrekken flus kemm jiflah, italla' u igholli fuq tron hżunitu s-Serq u l-Mohqrija. Ighid Dun Frans, wiehed mill-akbar poeti tagħna wara Dun Karm, lil Mammona:

Mishut min lilek, fuq il-Haqq u s-Sewwa,
iqimek bla ma jqis serq u mohqrija;
min jagħsar demm il-fqir, min l-hena u l-hlewwa
jahsad mill-qlub, għall-flus, go dar kennija.

Jiftaħ imbagħad is-sunett l-ieħor b'din il-kwartina:

Tal-biża', tat-twerwir u qilla kbira
ikun il-jum tal-haqq. Mifxul u mrieghed,
min għasar demm il-fqir thammru t-tifkira
u s-saħta f'dak il-għajb ma' ismu mqieghed.

Realista kemm tridu u f'hin wiehed sacerdot habrieki u mimli hegga fil-qasam pastorali tiegħu, it-twajjeb u helu Dun Frans ma jahmilx il-gerq u jikkundanna bl-akbar hruxija li dawk li jibdlu l-ligi ta' l-imħabba f'mandra ta' żina u ta' qżizijiet:

Jum tat-tkexkix għal min għamel ilsira
ta' gismu lil mart għajru, għal min wiegħed
genna ta' l-art u dahak b'tifla fqira
li halla tul is-snin tibki u titniehed.

Hu u iġġani dwar l-emanċipazzjoni tan-nisa, il-poeta jibda biex iġhid li f-ewwel żminijiet il-mara fis-soċjetà ma kelliha l-ebda jedd u l-ebda setgħa: kienet biss ilsira tar-raġel li fha "kien jara—gisem bla qalb u mhux is-sieħba għażiża—li tghix bl-imħabba tiegħu". Imma fiż-Żminijiet tan-Nofs, iżid iġhidilna hu, il-mara "qamet mill-għajb u ċ-ċaħda ta' l-im-ghoddi" u ntrefighet hekk fil-gholi li sfat għar-raġel għajr ta' qima u gieh u hajr. Il-lum il-gurnata, itemm iġhid Dun Frans mghannaq mal-Mużi, dik li darba kienet ilsira tar-raġel għamlet lir-raġel ilsir tagħha.

Għani mhux f'it fil-mergħa wiesgħa tal-ghana tiegħu, Dun Frans jobzoq f'wicċ dik li hafna jsejhu "Civiltà!" Fi kliemu, iċ-Civiltà xerredet id-dawl... imma l-għerf tagħha hlietu fi-armi qerrieda u fit-tixrid tad-dem: taċ-Civiltà m'għandniex hliet maskra qarrieqa. Jammetti, bħal ma nagħmel jien, li bosta wlied ma jibqgħu jafuhulu xejn lil missierhom, minkejja li dan ikun għasar u qassar hajtu b'riżqhom (*Hadd Fost Uliedu* p. 78). Ihoss u jhaqqaq li (ma rridx ngħid dejjem) taħt it-tlellix ta' dak li jidher sabih u iġġaxxaq quddiem għajnejna aktarx tinheba ta' sikwit xi xewka tniġgeż jew twagga' (*Ix-Xewka tas-Sbuhija*, p. 56). U jaqbel li żminijietna għoddhom marru għal kollox il-baħar—addiju Rġulija! addiju Haqq u Sewwa! addiju Xerqa u Gieh! *JTiftaħx, Ward Sabih!* p. 54).

Kollox inqaleb: l-Irġulija, is-Sewwa
u l-Gieh holma ta' dari...

.....
Il-għerf sar bluha u telf ta' żmien il-kotba.

L-Għanja ta' Hajti hu l-frott tat-tigrib li minnu għadda l-poeta. Min-naha l-oħra huwa minjiera kbira u għanja ta' tagħlim fejjiedi. F'ih naraw kemm dan il-poeta jhobb lil Artu, lil Alla l-Imbierek, lill-Verġni Mbierka,

lill-Ilsien Malti, lill-ġenituri tiegħu, lil ħbiebu, lill-ward u 'x-xemx u 'l-baħar, fi ftit kliem lil kulma hu sabiħ, tajjeb jew meħtieġ fil-ħajja. Xempju tassew ta' min ifaħhru għal hafna u hafna wlied, Dun Frans m'għandux hliet kliem mill-egħżeż għal missieru li miet fil-21 ta' Ottubru, 1951:

Missier mill-kbar, safi fil-ħsieb, f'egħmilek
 canfira għall-ħajja mhassra li qed taqa',
 li kienu l-irġiel kollha jixbhu lilek!

Lil ommu, li ma jhobbhiex inqas bis-sħiħ milli ħabb lil missieru kemm dam ħaj u li wara mewtu bierku u immortalizzah f'wieħed minn għadd ta' sunetti mill-iprem, jitlobha ma tibkihx jekk tisma' li xi nies wegġgħulu qalbu jew xi ħbieb sawtuh jew xi whud saħansitra haġġruh; imma jitlobha tibkihx biss jekk tisma' li minn qalbu għosfrot il-ħnienu u sar jaħqar il-fqir, jew li tabba' ġiehu minħabba r-reġħba u l-fruġha, jew li (issa li safa tassew magħruf bħala poeta mill-kbar u wieħed mill-aqwa benefatturi tas-soċjetà bil-ħidma u bil-pinna, kif nipproklamah jien u mhux kif iżomm lilu nnifsu hu nnifsu) bdiel titnissel u titrabba fih xi xewqa ta' kobor jew kburija. Xhieda din ta' umiltà li tgħolli lil Dun Frans aktar 'il fuq mill-kwiekeb—il-kwiekeb li fihom il-poeta jsib għaxxa u farag u sliem, waqt li

Lilhom hu jisma' f'dak is-skiet mixtieġ,
 x'hin jorqdu l-hsejjes, hawn, fid-dinja tagħna,
 idoggu s-sinfoniji lill-Hallieq.

Lil art twelidu jistqarrilha:

Le, mhux id-deheb u l-fidda l-ġhana tiegħek:
 ġidek is-sema u l-art, ix-xemx u l-baħar,
 Twemminek u l-imħabba ta' l-ulied.

Lil Omm il-Kbir Alla jgħidilha:

Hemm bħal misteru f'dawk għajnek miksura
 f'wiċċek sabiħ, mera tal-kobor t'Alla
 li ħalqek biex tkun OmmU, u qatt ma halla
 tebgha ta' ħtija fik jew tan-natura.

U d-definizzjoni li jagħtina dwar Dak li ħalaq kollox u jista' kollox hija din:

Alla misteru: mill-misteri tiegħU,
 mal-ġmiel li ħalaq xerred frak bil-qtajja'
 biex nagħrfu è-ċokon tagħna u kobor driegħU.

Imma kulma haseb, kulma hass, kulma emmen u kulma ġarrab f'ħajtu l-poeta-gassis qatt ma kien ikun jista' jintradd f'ġhana sabiħ u ħelu li kieku Dun Frans ma sabx f'Ilsien art twelidu l-aqwa u l-aħjar biċċa għodda għall-qadi tajjeb ta' senegħtu. Mela mhux ta' b'xejn, fil-poezija tassew sabiħa *Inti Biss...* Dun Frans jiftaħar u jiddaqqaq b'Ilsienu, waqt li jgħannilu:

Int biss twieġeb ħelu,
 Ilsien Art twelidi,
 għall-ħegġa li tixgħel lil talbi,
 għas-sejha ta' qalbi

kull meta tfur bl-imhabba u tkun trid t'fisser
 b'kelma hanina,
 b'kelma għażiża,
 dak kollu li nħoss jien u kif nixtiequ
 johrog mill-kenn ta' mħabbi.

.....

Int biss taf tgħaqqadni
 ma' Alla l-Imbierek li jhobbni.
 U meta nkun waħdi quddiemu,
 u nkellmu bik, fis-skiet tal-kamra tiegħi,
 inħoss il-kliem għaddej minn qalbi għal Qalbu
 bi hlewwa ta' bla tarf,
 bl-ikbar sinċerità.
 U ferh bla gies ingarrab
 għax f'dak il-hin sabiħ jiena nisthajjel
 li nisma' Lulu wkoll qed ikellimni
 bl-Ilsien ta' Art twelidi.

U hawn, milqutin ahna wkoil minn din il-hlewwa bla gies, ikol-
 lna kontra qalbna ninfrdu mill-gonna sbieħ u jfuhu tal-poeta Dun Frans,
 waqt li minn qalbna nħajru u nheggu lil kull min għandu għal qalbu
 s-sabiħ u t-tajjeb jidhol idurhom dawra hu halli jkun jista' jara u jagħraf
 aħjar dak li ahna hawnhekk ma tajniex hlief hjiel tiegħu, għalkemm
 xtaqna u xtaqna hafna nagħmlu xi haġa iżjed minn hekk.

K. VASSALLO.

29-X-1964.

"IL-BENNEJJA TAL-FOLKLORE MALTI" ta' G. Cassar Pullicino. Uni-
 versità Rjali ta' Malta, 1964.

Il-folklore hu xjenza u l-istudju tiegħu jhaddem il-moħħ ta' bosta għor-
 rief fil-pajjiżi ċivilizzati. Bhal kull fergħa oħra tax-xjenza l-folklore għan-
 du dawk li jixxieghlu fih bhala dilettanti imma mbagħad għandu wkoll
 dawk li jintefgħu għalih bil-hrara ta' qalbhom u bil-għerf ta' mohħhom
 kollu u jiddedikaw l-enerġija u d-dehen tagħhom fir-*research* u fi-istudju
 komparat ta' din ix-xjenza. Għax il-lum sirna nafu li l-istudju tal-folklore
 għandu l-utilità tiegħu u jista' jisfa' ta' gid kbir fil-kamp storiku u soċjali
 tal-pajjiż.

Wieħed jista' jxebbaha il-folklore ma' *Janus*, dak alla li kellu żewġ
 irjus, waħda thares lura u l-oħra 'l quddiem, għax il-folklore ifakkar dak
 li għadda biex iservi ta' mera għal dak li gej. L-istudju folkloristiku jiffa'
 dawl fuq il-qdumijiet tal-pajjiż u jagħti hjiel l-aktar siewi fuq l-etno-
 grafija tar-razza; u billi l-pajjiż u r-razza huma l-qofol tan-nazzjon, l-is-
 tudju folkloristiku jagħti għeġm u sura lin-nazzjon u jagħniha b'karat-
 teristika għaliha nniifisha.

L-istudju tal-folklore Malti għadda minn żewġ fażijiet: l-ewwel kien
 miġbur u miktub, imbagħad studjat. Fost dawk li interessaw ruħhom
 fih kien hemm dawk li ġabru minn fomm il-poplu u kitbuh biex ma jin-
 tilefx, u kien hemm dawk li stharrgħuh, flewh, laqqgħuh u xebbhuh ma'
 ġnus u nies barranin. Iż-żewġ sezzjonijiet ta' haddiema fil-kamp folklo-
 ristiku haqqhom ġeħ u tifhir għax it-tnejn swew biex jeżaltaw il-patri-
 monju folkloristiku tagħna l-Maltin

Dawk li kitbu fuq il-folklore Malti għandhom il-merti tagħhom, imma dawk il-merti hadd ma sata' jagħrafhom u jgħidhom daqs l-awtur ta' dan il-ktieb, is-Sur Cassar Pullicino, ii l-lum hu magħruf bħala l-aqwa mgħall-em tal-folklore u l-awtorità tiegħu bħala folklorista hi rikonoxxuta fl-ambjenti kulturali barranin.

Is-Sur Cassar Pullicino żamm sistema fit-tfassil ta' din il-biċċa xogħol; hu mexxa bl-ordni kronoloġiku u kiteb tagħrif interessanti dwar il-ħajja, il-kiċċa u l-fehma ta' kull wieħed li kiteb dwar il-folklore Malti. Dak li laqa' na hu l-fatt li l-awtur ma jagħtix biss ħjiel tal-ħidma tal-folklorist li jitt-kellem fuqu. iżda janalizza u jagħmel apprezzament tax-xogħol tiegħu u iġisser l-influenza li kellhom xi ċirkustanzi jew xejriet ta' żmien u biex taw xejra lill-kitba tiegħu. Biex nagħtu eżempju, insemmu lill-Kanonku Agius De Soldanis li, kif kiteb is-Sur C.P., bil-kitba tiegħu "ħalli-na mhux biss tifkira, imma dokument ħaj tad-drawwiet, it-twemmin u l-ħajja ta' missirijietna fis-seklu Tmintax".

Dan l-istudju tas-Sur C.P., jinfirx fuq medda ta' madwar erba' sekli għax jibda mill-Kommandatur Abela fis-seklu sittax u jiboa' sejjer sa Dott. A. Cremona fi żmienna, is-seklu għoxrin. Hu ba titjira fuq il-medda tas-snin u n-nisġa tal-ġrajja mal-ħajja ta' erbatax-il persunaġġ li bil-kitba tagħhom taw statura lill-folklore Malti. X'uhud kitbu dwar l-istorja (Abela, Castagna), oħrajn kellhom f'moħħom id-didattika (Vassalli, Ferris), kien hemm dawk li għamlu *research* (Magri, Cremona), u magħhom kien hemm ukoll dawk li kellhom xejra letterarja u kitbu biex jagħtu pjaċir lill-oarreja (Cortis, Farrugia).

Il-kitba ta' dawn l-erbatax-il awtur tħaddan dak kollu li għandu x'iaosam mal-ħajja tal-bniedem fis-sens folkloristiku, e.g. it-twelid, il-għarusija u l-mewt tiegħu, ix-xejriet, id-drawwiet, il-feħmiet, il-o Wiel u għaidut, ix-xogħol, id-divertiment u l-mistrieħ, l-ikel u l-ilbies. L-awtur b'ħila tal-għaċċeb u b'senoħa ta' mgħall-em għaraf iislet dawk it-taħgrif u l-iraqaat kollha mill-kitba ta' dawk l-awtur u jdemmhom f'sensila ta' fatti li għandhom valur kbir xjentifiku, dokumentariju u letterariju. Ried ikun is-Sur C.P., biex jiġbor u iross fi ktieb ta' mitt paġna s-sustanzi magħsura minn kontribut folkloristiku ta' tant skritturi matul tant żmien.

L-awtur għażel għalihom id-drawwiet u x-xejriet tal-ħajja folkloristika, mill-għana, legġendi, ħrejjef u prasar tal-qedem u wera s-sehem tagħhom fil-bini tal-patrimonju folkloristiku ta' pajjiżna: l-orijni u l-iskop huma differenti, hekk, ix-xejriet u d-drawwiet huma r-rifless ta' *stresses* soċjali, filwaqt li l-ħrejjef huma l-espressjoni ta' idejet jew aspirazzionijiet personali. F'dan il-ktieb l-awtur jagħmel analiżi bir-reqqa, bil-għaċċal u bid-dehen ta' dawk li *stresses* u *beliefs*. B'mezz ta' dawk iż-żewġ ferohat folkloristiċi missirijietna tal-oedem għarf "bil-mod il-mod ifasslu għas-soċjetà u jgħaddu 'l ta' warajhom sentimentali morali u tagħlimiet ta' l-akbar għerf u siwi għall-ħajja ta' kulium ta' nieshom".

Meta kiteb dan il-ktieb, l-awtur kellu f'moħħu jsemmi x'uhud mill-Benneja Tal-Folklore Malti u jitratta fuq ix-xogħlijiet ta' għom biss: għax matul iż-żmien li għexu huma, harġu kotba oħrajn miktubin minn hadd-iehor, bħal "*Kalendarju Tal-Bidwi, 1850*" li fiħ element folkloristiku xejn anqas minn "Dammet Ix-Xhur" ta' Mifsud Bonnici, Barra studjużi u skritturi Maltin kien hemm ukoll oħrajn barranin. L-awtur semma xi studjużi barranin u sħarreġ fil-oosor ix-xogħlijiet tagħhom, imma ma oal xejn dwar il-ħafna skritturi li ġew Malta fil-viaġġar tagħhom u, fil-kitba li ħallew, messaw fatti folkloristiċi ta' pajjiżna. Iżda biex wieħed jiktieb u jikkommenta dwar ix-xogħlijiet ta' dawk l-iskritturi kollha jkun iehieġli ktieb kbir: niċtamaw li s-Sur Cassar Pullicino għad jidhol ukoll għal din il-biċċa xogħol ta' siwi u ta' tagħlim għall-kbar.

"IL-HABIB DIVIN". Hsibijiet għal Irtir Spiritwali. Qlib ta' Patri Val. V. Barbara, O.P.—A.C. Aquilina & Co., Malta, 1964. pp. 253.

Hawn hafna li jmorru għall-irtir għall-anqas darba fis-sena, u ftit huma dawk li matul hajjithom ma jagħmlux xi granet ta' irtir, għax jiswa hafna għar-ruh li kultant tingabar fiha nnifisha u toqghod tistharreġ it-tajjeb u l-hażin, tirrifletti fuq il-hajja spiritwali u twieġeb għas-sejha ta' Min halaqha.

Id-djar għall-irtir tant huma popolari u ta' htieġa għall-faraġ tan-Nisrani li f'Malta u Għawdex għandna għadd sabih tagħhom. Hemm id-Dar ta' San Kalédonju fil-Furjana, u l-Manresa ta' Għawdex li ilhom imwaqqfin minn żmien il-Kavaleri, u dan l-aħhar inbnew oħrajn kbar u sbieħ, imma għalkemm dawn id-djar jilqgħu duf ta' fidili Maltin, dawn ma kellhomx ktieb bil-Malti biex jinqdew bih f'dawk il-granet ta' ġabra u ta' penitenza. F'dawk il-ftit jiem ir-ruh Nisranija teħtiġ min inebbahha t-triq tas-sewwa, u l-qalb trid turi l-ġibda li thoss lejn Alla l-Mbierke u trid ukoll tesprimi s-sentimenti ta' fervur u ta' nar ta' mħabba li thoss thegġeġ fiha. Dan il-ktieb jaqdi għal dawn il-htigijiet kollha.

Dan il-ktieb hu mfassal b'manjera li tmexxi d-devot minn lejlet il-bidu ta' l-irtir sa l-aħhar jum ta' dak iż-żmien għaziż. B'dan il-ktieb, in-Nisrani jista' jimmedita u jpaaxxi 'l ruħ dwar massmi ta' qdusija, wahda differenti mill-oħra kuljum, imma kollha flimkien marbutin b'sentiment wiehed, sentiment ta' Imħabba għax kif kiteb tajjeb l-awtur 'l-imħabba thajrek biex issir tixxiebah ma' l-oġġett mahbub', u l-oġġett mahbub hu Gesù l-Hanin.

Imma barra fl-irtir, in-Nisrani Malti jista' wkoll jaqra dan il-ktieb bhala għamil ta' devozzjoni u jkunlu ta' profitt u ta' faraġ għal ruħu jekk hu jaqra mqar żewġ paġni kuljum. Dan il-qari ma jhallix lir-ruh tibred għas-sejha tas-sewwa għax kif kiteb it-traduttur, Patri Barbara, fid-Dahla 'dan il-ktieb huwa tassew ta' Habib Divin, għalq li fiha jinsab hafna haġar prezzjuż li s-Sid heba taħt il-hamrija mhux għal dawn jew dawk il-bnedmin biss, iżda għal dawk kollha li jinteressaw ruhhom biex jidhlu u jhaffru bis-sabar kollu'.

L-awtur originali ta' dan il-ktieb hu l-Patri G. Schrzvers, saċerdot Rendentorista. Patri Valentin Barbara tad-Dumnikani, ittraduċih bil-Malti. Uien ma kellix okkażjoni naqra l-original, imma din it-tradużjoni ma nisthajjlix li hi anqas mill-original. Patri Barbara għandu stil għalih, stil hafif, ċar u mexxej, imma fil-kitba tiegħu wiehed iħoss lemha li ddawwal il-moħħ u l-qarrej igarrab sodisfazzjon li tghaxxaq il-qalb.

Ftit huma dawk il-kotba ta' devozzjoni li jingħażlu għas-siwi letterarju tagħhom, iżda din il-biċċa xogħol ta' Patri Valentin barra d-devozzjoni li toanqal, tagħti gost lil dawk li jikkoltivaw il-letteratura Maltija, għalhekk nirrikmandaw mhux biss lid-devoti imma wkoll lill-qarrejja Maltin kollha biex jakkwistaw kopja ta' dan il-ktieb għaziż u sabih.

G.

"IR-RUŻARJU"—Empire Press, Floriana, 1964.

Waslilna dan il-ktieb ieħor ta' Patri Valentin Barbara. Aħna l-Maltin għandna d-drawwa sabiha li ngħidu r-Rużarju kuljum, u ma hemmx dehra aktar edifikanti minn dik ta' familja Maltija miġbura filgħaxija tqassat ir-Rużarju qabel l-irqad. Dan il-ktieb fih spjega tal-posti kollha tar-

Rużarju u fih ukoll meditazzjoni fuq kull posta, hekk li l-qarrej ikun jista' mhux biss jirreċta r-Rużarju imma wkoll jifhem u jisseddaq bil-qdusija.

Ir-Rużarju hu l-mezz l-aktar effikaċi ta' talb u qdusija. Il-Knisja Mqaddsa u l-Papiet dejjem irrikkmandawh lill-Fidili u ghanewh b'indulgenzi kbar. Biex il-ktieb ikun kompiti, l-awtur għabar fih lista twila ta' l-indulgenzi plenarji u parzjali li wiehed jista' jirbah bit-tqassit tar-Rużarju.

G.

"BARABBAS". Miġjub fil-Malti minn P. Dijonisju Mintoff, O.F.M.
Union Press—Malta, 1964. pp. 92.

Hafna Maltin ftit ilu kellhom okkażjoni jaraw il-film "Barabbas" u naħseb li bosta minnhom xtaq jaqraw ir-rumanz wara li rawh fil-film. Għalhekk din it-traduzzjoni ta' Patri Dijonisju harġet tassew f'waqtha u aktarx li nqrat minn għadd kbir ta' nies.

Ir-rumanz kien miktub originarjament minn Par Lagerkvist, Svediz li rebah il-Premju Nobel, u bħal opri letterarji Skandinavji kollha, jinħass aktarx tqil minn dawk il-qarrejja li jridu jaqraw ktieb sempliċement biex iġhaddu ftit taż-zmien; iżda dwak li jhobbu jaħsbu u jixtarru dak li jaqraw, isibu f'dan ir-rumanz ġmiel, għaxxa u fejda li ma bħalhom.

L-istil tar-rumanz hu riflessiv u spekulativ. L-awtur jislet mill-ġrajja komuni okkażjonijiet biex ifisser il-fehma tiegħu dwar sentimentali religjużi, problemi soċjali, tqanqil tar-ruh, ġibdiet tal-qalb u kapriċċi tad-destin; kollha marbutin b'harira ta' logika u mżejnin b'raġionamenti għaqdin u deskrizzjonijiet sbieħ.

Patri Mintoff issa akkwista Prattika u kapaċità biex jittraduċi opri letterarji barranin; iżda din il-biċċa xogħol ma setgħetx ma tiswilux hafna hsieb, taħbit u taħbil il-mohħ, għax naħseb li kienet waħda mit-traduzzjonijiet l-aktar diffiċli. Iżda t-traduttur b'għaqal kbir u sengħa ta' min ifaħharha għaraf jidhol fil-qofol ta' l-opra originali u nduna bl-irqaqat li jagħtu karattru lil dik l-opra, imma fuq kollox hu kellu l-hila jislet xebh u sura Maltija lil dik l-opra Svediza.

L-istil ta' Patri Dijonisju hu magħruf mill-qarrejja: stil hafif, ċar, mexxej, b'sura Maltija bla ma hi pedantika. Hu sab il-mezz kif jesprimi bil-Malti dawk il-hafna riflessjonijiet astratti ta' Lagerkvist u jiktibhom f'għamla li ma ddejjaxx lill-qarrej Malti. Għal dan biss, it-traduttur jisthoqqlu kull tifhir, iżda aħna nifirbulu mhux għal din il-biċċa xogħol biss, imma għax-xoghlijiet l-oħra li kollha fimmkien jagħmlu kontribut siewi lil-letteratura tagħna.

G.

"SILAS MARNER". Miġjub fil-Malti minn Patri D. Mintoff, O.F.M.
Empire Press, Floriana, 1962. pp. 106.

"Silas Marner" hu wiehed mir-rumanzi Inglizi l-aktar popolari. Mik-tub b'dak l-istil serju u kontemplattiv, il-ktieb jirrifletti l-aħhar snin ta' l-epoka Vittorjana. Dari dan il-ktieb kien jinqara fi-iskejjel għax fih tezi jew morali tajba hafna, imma l-lum ma ntesiehx u dlonk jinqara bi pjaċir u profitt. In-nisga tal-ġrajja titwettag fost in-nies tal-kampanja

fil-Ingilterra u tiddekrivi l-hajja ta' l-aqwa persunagġi f'raħal ċkejken; fih episodji karatteristiċi u oħrajn li għandhom xejra Dickensjana e.g. dik il-festa fid-dar kbira ta' l-*Esquire* tal-post, nhar il-Milied.

Is-siwi tal-ktieb hu d-deskrizzjoni metikuluża ta' nies u drawwiet li wiehed isib tqał wisq biex jaqlibhom f'ilsien ieħor, iżda Patri Dijonisju wera għaqal u dehen u sengħa mhux ordinarji fit-traduzzjoni mill-Ingliż għall-Malti, ta' xeni, sitwazzjonijiet u termini.

Il-ktieb hu mfassal f'għamla Ingliża u kien jitlef mill-interess fost il-qarrejja Maltin kieku ma kienx tradott tajjeb; imma t-traduttur inqeda b'sistema li rnexxiet hafna biex bla ma jitbiegħed mill-original jagħti forma li tissodisfa lill-qarrejja Maltin. Hafna paragrafi jew sentenzi ma setgħux jinqalbu fil-Malti idjomatku, iżda kienu mfissrin tajjeb bl-ilsien tagħna.

'L hinn u 'l hawn wiehed jiltaqa' ma' xi żbalji li gatt ma jonqsu, iżda l-aktar li jolgot lill-qarrej huma l-Kap VII u l-Kap VII.I li fil-bidu tagħhom huma ripetizzjoni ta' xulxin għalkemm mhux ripetizzjoni perfetta. Dan aktarx geġ mill-fatt li t-traduttur kellu żewġ manuskritti li thalltulu flimkien. Mill-bqija ta' min ifaħħar lill-P. Mintoff għal din il-bieċa xogħol li qabad, jiġifieri li jaqleb fil-Malti kotba magħrufin stranieri u hekk jagħti lill-qarrejja Maltin hjiel ta' l-opri barranin. Nittamaw li hu jibqa' sejjer f'din il-ħidma siewja tiegħu u li jkollu suċċess.

G.

— o —

KOTBA LI RĊEVEJNA GĦAL-LIBRERIJA

IR-RUŻARJU — Lulju-Settembru, 1964 — Vol. XVI — No. 2.

IR-RUŻARJU — Ottubru-Diċembru, 1964 — Vol. XVI — Nos. 3 & 4.

IR-RUŻARJU — Jannar-Frar, 1965 — Vol. XVIII — No. 1.

MA' ĠESÙ FL-AHĦAR JUM TA' HAJTU — Poema Bijografiku — Manuel Nicholas Borg. Tip — "Borghese" Melbourne, Australia — 1964.

Library of Congress — Washington D.C., U.S.A.

KITAB TABIQAT AL-SUFIYYA — Al-Sulami — 1960.

PRE-MUGHAL PERSIAN IN HINDUSTANI — Shams u 'l Ulma Al-Haj.

ELEMENTARY HEBREW — E. LeLsie Carlson, A.M.Th.D. — 1956.

MODERN PERSIAN — John Mace — 1963.

MODERN PERSIAN READER. I Elementary.

MODERN PERSIAN READER. II Intermediate.

MODERN PERSIAN READER. III. Advanced — 1964. By M. Farzan, M. Ali Jazayery, Herbert H. Paper, Mark J. Desden.

Ellul Galea, Karmenu <i>Bandiera Maltija</i>	faċċ. 101
Farrugia, Prof. F., M.D., B.Sc., Ph.C., F.R.I.C. <i>In-Nannu Ganninu</i> 87
G.Z.A. <i>In-Novella</i> 66
Gulia, Wallace Ph., LL.D., B.A., B.Sc., Ph.C., M.A. (Admin.) D.P.A. (Lond.) <i>Lis-Sur Tonin</i> Poeta 40 .. 114
Karm, Dun Lista Kronologista tal-Poeżiji ta' Dun Karm	24, 59
Kronos Robert Mifsud Bonnici Jagħlaq 80 Sena 46
Malila Zarb, A., B.A. (Hons.) <i>Rebha Mistura</i> <i>Il-Mewt, Mulej!</i> 9 .. 71
Mejlak, Joe <i>Lil Dun Karm</i> 18
Muscat Azzopardi, Comm. Ivo, P.L., O.S.J. George Joseph Vella (1884-1962) L-Innu Malti 41 .. 72
Recensjonijiet Marzu Gunju Settembru Diċembru 27 .. 60 .. 94 .. 118
Sciberras, Joseph C. Karmenu Vassallo fil-Poeżija Reliġjuża 32
Stevens, George Fejn Waslet il-Letteratura Maltija 19
Tabone, Prof. A., J.C. et Th. mor. Lect. Glis. Jub. Il-Qtil ta' Ferdinandu, l-Arciduka ta' l-Awstrja 108
Theuma, P.P. <i>Qtigh il-Qalb</i> <i>Il-Kaċċatur</i> <i>Siġra tal-Hawħ</i> 47 .. 106 .. 107
Xerri, Tarcisio L. Il-Hares tad-Dar Tagħna 102
Z.J.G. <i>Hruġ Marzu</i> 8
Zammit Mangion, J., B.Educ., B.A. (Hon.) Lingwistika 89